

ଓଡ଼ିଶା ସୂଚନା କମିଶନଙ୍କ ମତିଭ୍ରମ

କେନ୍ଦ୍ରୀୟ ସୂଚନା ଅଧିକାର ଆଇନର କାର୍ଯ୍ୟକାରୀତାକୁ ତଦାରଖ କରିବା ତଥା ଜନକର୍ତ୍ତୃପକ୍ଷମାନଙ୍କ ଠାରୁ ସୂଚନା ପାଇବାରେ ଜନସାଧାରଣ ସମ୍ବୃଦ୍ଧୀ ହେଉଥିବା ହିସାବରକତର ସମାଧାନ କରିବା ପାଇଁ କେନ୍ଦ୍ର ଓ ଅନ୍ୟ ରାଜ୍ୟ ଭଳି ଆମ ଓଡ଼ିଶାରେ ମଧ୍ୟ ଏକ ସୂଚନା କମିଶନ୍ ଗଠିତ ହୋଇସାରିଛି । ଗତ ୨୦ ନଭେମ୍ବରରେ ଆମ ରାଜ୍ୟର ମୁଖ୍ୟ ସୂଚନା କମିଶନର୍ ଓ ଜଣେ ସୂଚନା କମିଶନର୍ ରାଜ୍ୟପାଳଙ୍କ ସାମନାରେ ଶପଥପାଠ କରିବା ପରେ ଭୁବନେଶ୍ୱରସ୍ଥିତ ରାଜ୍ୟ ଅତିଥି ଭବନ ଠାରେ ନିଜର ଦସ୍ତ ଖୋଲି କାର୍ଯ୍ୟାରମ୍ଭ କରିଦେଇଛନ୍ତି । ଗତ ତିସେମ୍ବର ୨୨୦୧ରୁ କମିଶନଙ୍କର ଏକ ୱେବସାଇଟ୍ (www.orissasoochanacommission.nic.in) ମଧ୍ୟ ଖୋଲିସାରିଛି । ଆଉ ଅଳ୍ପଦିନ ପରେ କମିଶନ୍ ପ୍ରତିଷ୍ଠା ହେବାର ୨ମାସ ପୂରିଯିବ । କମିଶନରମାନଙ୍କ ଭାଷାରେ ଏହି ସମୟ ଅତ୍ୟନ୍ତ ସ୍ୱଳ୍ପ ସେମାନଙ୍କର ଭୂମିକାକୁ ମୂଲ୍ୟାୟନ କରିବାରେ, କିନ୍ତୁ କମିଶନଙ୍କ ବିଦ୍ୱାଧାରା ଓ କାର୍ଯ୍ୟଧାରା ଠିକ୍ ଦିଗରେ ଗତି କରୁଛି କି ନାହିଁ, ତାହା ସମୀକ୍ଷା କରିବାପାଇଁ ଏତିକି ସମୟ ଯଥେଷ୍ଟ ବୋଲି ଏହି ଲେଖକ ମନେ କରେ । ଏହାଭିତରେ ବିଭିନ୍ନ ସର୍ବସାଧାରଣ ମଞ୍ଚରେ ରାଜ୍ୟ ମୁଖ୍ୟ ସୂଚନା କମିଶନର୍ ଓ ସୂଚନା କମିଶନରଙ୍କ ଦ୍ୱାରା କେନ୍ଦ୍ରୀୟ ଆଇନ୍, ରାଜ୍ୟ ନିୟମାବଳୀ ତଥା କମିଶନଙ୍କ ଭୂମିକା ସମ୍ବନ୍ଧରେ କିଛି ବକ୍ତବ୍ୟ ପଢ଼ିବାକୁ ଓ ଶୁଣିବାକୁ ମିଳିଛି । ସେମାନଙ୍କ ବକ୍ତବ୍ୟସବୁକୁ ଶୁଣି ମନେ ହେଉଛି, ଗୋଟିଏ ପଟରେ ସେମାନେ ସାଧାରଣ ଲୋକଙ୍କୁ ଭଲୁଆ ମନେକରନ୍ତି ଓ ଅନ୍ୟପଟରେ ସେମାନଙ୍କ ବେତନଦାତା ରାଜ୍ୟ ସରକାରଙ୍କ ପାଖରେ ସୁନାପିଲା ହୋଇ ରହିବାକୁ ଚାହାନ୍ତି । ସେମାନଙ୍କ ସାଂପ୍ରତିକ ବକ୍ତବ୍ୟଧାରା ଓ ଦୃଷ୍ଟିଭଙ୍ଗୀ ଯଦି ବଜାୟ ରୁହେ, ତେବେ ସର୍ବସାଧାରଣ ରାଜକୋଷରୁ ଅର୍ଥପୁଷ୍ଟ ହୋଇ ସେମାନେ ହିଁ ଆମ ରାଜ୍ୟରେ ସୂଚନା ଅଧିକାର ଆଇନର ଶାନ୍ତ ମୃତ୍ୟୁର କାରଣ ହେବେ, ଏଥିରେ ସନ୍ଦେହ ନାହିଁ ।

ବି.ପି.ଏଲ୍.ଙ୍କ ସ୍ଥିତି ସମ୍ବନ୍ଧରେ ଗୁଜବ

ସୂଚନା ଅଧିକାର ଆଇନ୍ ସପକ୍ଷରେ ଜାତୀୟସ୍ତରର ଜଣେ ବିଶିଷ୍ଟ ପ୍ରବକ୍ତା ଶ୍ରୀମତୀ ଅରୁଣା ରାୟଙ୍କ ଆହ୍ୱାନରେ ଗତ ତିସେମ୍ବର ୨୧ରେ ପୁରୀର ଗାନ୍ଧିଗ୍ରାମ ପ୍ରତିଷ୍ଠାନଠାରେ ଏକ ଆଲୋଚନା ଚକ୍ର ଅନୁଷ୍ଠିତ ହୋଇଥିଲା, ଯେଉଁଥିରେ ରାଜ୍ୟ ସୂଚନା କମିଶନର୍ ପ୍ରଫେସର ରାଧାମୋହନ ମଧ୍ୟ ଉପସ୍ଥିତ ଥିଲେ । କମିଶନର୍ ନିଜ ବକ୍ତବ୍ୟ ଭିତରେ କହିଥିଲେ ଯେ, ଓଡ଼ିଶା ସରକାର ଦରିଦ୍ର ବା ବି.ପି.ଏଲ୍. ପରିବାରର ଲୋକଙ୍କ ପାଇଁ ସମସ୍ତ ଫିସ୍ ଛାଡ଼ କରିଦେଇଛନ୍ତି । ଏକଥା ମଧ୍ୟ ସେ ପୂର୍ବରୁ ଥରେ ୧୦ତିସେମ୍ବରରେ ଭୁବନେଶ୍ୱରଠାରେ ଅନୁଷ୍ଠିତ ଏକ ସେମିନାରରେ କହିଥିଲେ । କିନ୍ତୁ ପୁରୀ ସେମିନାରର ପ୍ରଶ୍ନୋତ୍ତର କାଳରେ ଏହି ଲେଖକ ତାଙ୍କୁ ଦର୍ଶାଇଥିଲା ଯେ, ଓଡ଼ିଶା ରୁଲ୍-୪ ଅନୁଯାୟୀ ବି.ପି.ଏଲ୍.ମାନଙ୍କ ପାଇଁ କେବଳ ଦରଖାସ୍ତ ଫି ଛାଡ଼ କରାଯାଇଛି, ଅଥଚ ମୂଳ ଆଇନର ଧାରା ୭(୫)ରେ ସେମାନଙ୍କ ପାଇଁ ଦରଖାସ୍ତ ଫି ସହିତ ଆଉ ଦୁଇଟି ଫି ଯଥା- ସୂଚନା ପ୍ରଦାନ ବାବଦ ଫି(ଜେରକ୍ସ, ମାନଚିତ୍ର, ନମୁନା, ଇନ୍‌ସେକସନ୍ ଇତ୍ୟାଦି) ଏବଂ ଇଲେକ୍ଟ୍ରନିକ୍ ମାଧ୍ୟମ ବାବଦ ଫି (ଯଥା- ସିଡି ଓ ଫ୍ଲପି ଇତ୍ୟାଦି) ସଂପୂର୍ଣ୍ଣ ଛାଡ଼ କରିବାକୁ ସୁସ୍ପଷ୍ଟ ନିର୍ଦ୍ଦେଶ ଦିଆଯାଇଛି । ସୂଚନା କମିଶନର୍ ଏପରି ବିଭ୍ରାନ୍ତକର ତଥ୍ୟ ପରିବେଷଣ କରିବା ଆଦୌ ଶୋଭନୀୟ ନୁହେଁ । ଶ୍ରୀମତୀ ରାୟ ମଧ୍ୟ ଲେଖକଙ୍କର ଏହି ପ୍ରଶ୍ନ ଉପରେ କମିଶନରଙ୍କ ଠାରୁ ସ୍ପଷ୍ଟକରଣ ଚାହିଁଥିଲେ । କମିଶନର୍ କୌଣସି ନିର୍ଦ୍ଦିଷ୍ଟ ଉତ୍ତର ନଦେଇ ସଂକ୍ଷେପରେ କହିଥିଲେ, **I shall look into it** (ଅର୍ଥାତ୍, ମୁଁ ଏହା ଅନୁଧ୍ୟାନ କରିବି) । ଏହାପରେ କମିଶନର୍ ଏ ବିଷୟରେ କ’ଣ ଅନୁଧ୍ୟାନ କଲେ, ତାହା ତାଙ୍କୁ କେବଳ ଜଣାଥିବ । କିନ୍ତୁ ବିତମ୍ବନାର ବିଷୟ, ଏହାର ୧୫ଦିନରୁ ଉର୍ଦ୍ଧ୍ୱ ସମୟ ବିତିଯିବା ପରେ ରାଜ୍ୟ ମୁଖ୍ୟ ସୂଚନା କମିଶନର୍ ଶ୍ରୀ ଡି.ଏନ୍.ପାଢ଼ୀଙ୍କ ମୁହଁରୁ ପୁଣି ସେହି ବିଭ୍ରାନ୍ତକର ବକ୍ତବ୍ୟ ଦୋହରା ହେବାର ଦେଖାଗଲା । ୭ ଜାନୁଆରି ସକାଳ ୮ଟାରେ ‘ଓଟିଭି’ର ଏକ ସାକ୍ଷାତକାର କାର୍ଯ୍ୟକ୍ରମରେ ଶ୍ରୀ ପାଢ଼ୀ କହିଲେ ଯେ, ସାଧାରଣ ଲୋକଙ୍କ ପାଇଁ ଫିସ୍ ଯାହା ହେଉନା କାହିଁକି, କିନ୍ତୁ ଓଡ଼ିଶା ସରକାର ବି.ପି.ଏଲ୍. ଲୋକଙ୍କୁ ସମସ୍ତ ଫିସ୍ ଛାଡ଼ କରିଦେଇଛନ୍ତି । ମୁଖ୍ୟ ସୂଚନା କମିଶନର୍ ଭଳି ଏକ ଦାୟାଦୁଶାଳ ପଦବୀରେ ଥାଇ ଶ୍ରୀ ପାଢ଼ୀ, ରାଜ୍ୟ ସରକାରଙ୍କ ଷୋଳପଣ ବୋଲିକରା ଢଙ୍ଗରେ ଏପରି ଏକ ତାହାମିଛ କିପରି କହିପାରିଲେ, ତାହା ଅତ୍ୟନ୍ତ ବିସ୍ମୟକର ଓ ବେଦନାଦାୟକ ମଧ୍ୟ ।

‘ନାଗରିକ’ ସମ୍ବନ୍ଧରେ ଶ୍ରୀ ପାଢ଼ୀଙ୍କ ଅପବ୍ୟାଖ୍ୟା

ଉପରୋକ୍ତ ଓଟିଭି ସାକ୍ଷାତକାରରେ ରାଜ୍ୟ ମୁଖ୍ୟ ସୂଚନା କମିଶନରଙ୍କ ଆଉ ଏକ ବକ୍ତବ୍ୟ ମୂଳ ଆଇନ୍ ତଥା ଅନ୍ୟ ଆଇନଗୁଡ଼ିକ ସମ୍ବନ୍ଧରେ ତାଙ୍କ ଚରମ ଅଜ୍ଞତାର ପରିଚାୟକ । ପ୍ରଶ୍ନକର୍ତ୍ତା ପଚାରିଥିଲେ, “ଏକ ଜଟିଳ ଦରଖାସ୍ତ ଫର୍ମ ଯୋଗୁଁ ହୁଏତ ସାଧାରଣ ଲୋକେ ସୂଚନା ମାଗିବାକୁ ନିରୁତ୍ସାହ ହେଉଛନ୍ତି ।” ଶ୍ରୀ ପାଢ଼ୀ ପ୍ରଥମେ କହିଥିଲେ, “ମୋଟେ ନୁହେଁ, ମୂଳ ଆଇନର ଧାରା ୩ରେ ଅଛି ଯେ, ନାଗରିକମାନଙ୍କୁ ହିଁ ସୂଚନା ମିଳିପାରିବ, ତେଣୁ ସେମାନେ ନିଜ ନାଗରିକ ପରିଚୟ ଦେବେନି ? ନଚେତ୍ ପାଳିସ୍ଥାନ ବା ଅନ୍ୟ କୌଣସି ଦେଶର ସାଧିଗ୍ୟ ଲୋକେ ଆସି ଯଦି ଆମର ସୂଚନାଗୁଡ଼ିକ ନେଇଯାଆନ୍ତି !” ଶ୍ରୀ ପାଢ଼ୀଙ୍କୁ ଆମର ପ୍ରଶ୍ନ, ଜଣେ ଆବେଦନକାରୀ ନାଗରିକ ହୋଇଥିଲେ, ତାଙ୍କୁ କ’ଣ ମୂଳ ଆଇନର ଧାରା ୩ ଅନୁଯାୟୀ ସବୁ ସୂଚନା ମିଳିପାରିବ ? ବାସ୍ତବରେ ନାଁ । ଧାରା ୮ ଅନୁଯାୟୀ ଜାତୀୟ ନିରାପତ୍ତା, ଆଇନସଭାର ସାଧାକାର, ନ୍ୟାୟାଳୟର ଅବମାନନା, ତଦକ୍ରାଧୀନ ବିଷୟ ଇତ୍ୟାଦି ୧୦ଟି ବ୍ୟାପାରରେ ଏବଂ ଧାରା ୯ ଅନୁଯାୟୀ ରଚନାସ୍ତୃତ୍ୱ (କପିରାଇଟ୍) ସଂକ୍ରାନ୍ତରେ ଏବଂ ଧାରା ୨୪ ଅନୁଯାୟୀ ଅନୁସୂଚିତ ନିରାପତ୍ତା ଓ ଗୁଜ୍ଜା ସଂସ୍ଥା ସମ୍ବନ୍ଧୀୟ ସୂଚନାଗୁଡ଼ିକୁ ଜଣେ

ନାଗରିକକୁ ଦେବା ପାଇଁ ମଧ୍ୟ ସାଧାରଣତାରେ ବାରଣ କରାଯାଇଛି । ସ୍ୱତନ୍ତ୍ର ମୂଳ ଆଇନ୍ ଆଗରେ ମୌଳିକ ପ୍ରଶ୍ନ ହେଉଛି, ଭାରତର ଜଣେ ନାଗରିକ କେଉଁସବୁ ସୂଚନା ପାଇବାକୁ ହକ୍ଦାର, ଏବଂ କେଉଁସବୁ ସୂଚନାକୁ ତା' ପାଖରୁ ସାଧାରଣ ଭାବେ ଗୋପନୀୟ ରଖାଯିବ, ଅଥଚ ପୁଣି କେଉଁ କେଉଁ ବିଶେଷ ପରିସ୍ଥିତିରେ ସେହିସବୁ ସୂଚନାକୁ ତାକୁ ପ୍ରଦାନ କରାଯାଇପାରେ । କିନ୍ତୁ ମୂଳ ଆଇନ୍ ଆଗରେ ପ୍ରଶ୍ନ ନୁହେଁ ଯାହା ଶ୍ରୀ ପାଢୀ କହିଛନ୍ତି- ପ୍ରଥମେ ଜଣେ ନାଗରିକ କି ନୁହେଁ ଚିହ୍ନଟ କରାଯାଉ, ତା'ପରେ ତାକୁ ସୂଚନା ଦିଆଯିବ କି ନାହିଁ ସ୍ଥିର କରାଯିବ । ଶ୍ରୀ ପାଢୀଙ୍କ ବ୍ୟାଖ୍ୟା ଯଦି ଠିକ୍ ହୋଇଥାଏ, ତେବେ ସେ ନିଜେ ଉତ୍ତର ଦିଅନ୍ତୁ, କେହି ସରକାର କାହିଁକି କୌଣସି ଦରଖାସ୍ତ ଫର୍ମ ଚାଲୁ କରିନାହାନ୍ତି, ଦରଖାସ୍ତକାରୀଙ୍କ ଠାରୁ ନାଗରିକତ୍ୱ ସମ୍ବନ୍ଧରେ ପ୍ରମାଣ ତଳବ କରିବା ତ ଦୂରର କଥା ? କେବଳ କେହି ସରକାର କାହିଁକି, ଯେଉଁ କେତେକ ରାଜ୍ୟ (ଯଥା- ମହାରାଷ୍ଟ୍ର , କର୍ଣ୍ଣାଟକ, ରାଜସ୍ଥାନ, ଝାଡ଼ଖଣ୍ଡ, ମଧ୍ୟପ୍ରଦେଶ, ତାମିଲନାଡୁ , ଉତ୍ତରାଞ୍ଚଳ ଓ ଦିଲ୍ଲୀ ପ୍ରଭୃତି) ଲୋକଙ୍କ ସୁବିଧା ପାଇଁ ମତେଲ୍ ଦରଖାସ୍ତ ଫର୍ମ ଚାଲୁ କରିଛନ୍ତି, କେହି ସେଥିରେ ଓଡ଼ିଶା ରୁଲ୍-୨(ଇ) ଭଳି ନାଗରିକତ୍ୱର ପ୍ରମାଣ ସ୍ୱରୂପ ଭୋଟର କାର୍ଡ କି ପାସ୍ପୋର୍ଟ ଦାଖଲ କରିବାକୁ ଦରଖାସ୍ତକାରୀଙ୍କୁ ବାଧ୍ୟ କରିନାହାନ୍ତି । କେବଳ ସେତିକି ନୁହେଁ, ନିଜର ନାଗରିକତ୍ୱର ପରିଚୟ ସମ୍ବନ୍ଧରେ ଯଦି ଜଣେ ବ୍ୟକ୍ତି ସଂପୃକ୍ତ ଅଧିକାରୀଙ୍କୁ ଖୁସ୍ ନକରିପାରନ୍ତି ଥି ଓଡ଼ିଶା ରୁଲ୍-୪(୨)ଧ, ତେବେ ତାଙ୍କର ଦରଖାସ୍ତ 'ତୁମର ପରିଚୟ ସନ୍ତୋଷଜନକ ନୁହେଁ' (ଫର୍ମ- 'ଗ'ର ସମ୍ପ-୩)କାରଣରୁ ଖାରଜ ହୋଇଯିବ ଏବଂ ତାଙ୍କର ଦରଖାସ୍ତ ଫି ମଧ୍ୟ ଆପେଆପେ ବାଜ୍ୟାସ୍ତ ହୋଇଯିବ । ଧରି ନିଆଯାଉ, ସରକାର ନାଗରିକତ୍ୱର ପରିଚୟ (ଭୋଟର କାର୍ଡ କି ପାସ୍ପୋର୍ଟ କରିଆରେ) ପାଇଲା ପରେ ଜଣେ ଦରଖାସ୍ତକାରୀଙ୍କୁ ସୂଚନା ପ୍ରଦାନ କରିବେ । କିନ୍ତୁ ଏକ ମୂଳ ପ୍ରଶ୍ନ ହେଉଛି, ଏ ଦେଶର କୋଟି କୋଟି ପିଲା, ଯେଉଁମାନଙ୍କ ବୟସ ୧୮ ବର୍ଷରୁ କମ୍ ଏବଂ ଯାହା ପାଖରେ ସେହି କାରଣରୁ ଭୋଟର କାର୍ଡ ନାହିଁ, ଏବଂ ପୁଣି ଯେଉଁମାନେ ପାସ୍ପୋର୍ଟ କରିନାହାନ୍ତି କି ଏହା କ'ଣ ଓ କିପରି କରାଯାଏ ଜାଣି ନାହାନ୍ତି, ସେମାନେ ସୂଚନା ପାଇଁ ଦରଖାସ୍ତ କରିବେ କେମିତି ? ଶ୍ରୀ ପାଢୀ ଉପରୋକ୍ତ ଆଲୋଚନାରେ ଆଉ ଏକ ପ୍ରସଙ୍ଗରେ ଯଥାର୍ଥରେ ସ୍ୱାକାର କରିଛନ୍ତି ଯେ, ଗୋଟିଏ ନାବାଳକ ସ୍କୁଲ ପିଲା ମଧ୍ୟ ଏ ଦେଶର ନାଗରିକ ଏବଂ ତା'ର ମଧ୍ୟ ଏହି ଆଇନ୍ ଅନୁଯାୟୀ ସୂଚନା ପାଇବାର ଅଧିକାର ରହିଛି । କିନ୍ତୁ ବର୍ତ୍ତମାନ ସେ ନିଜେ କୁହନ୍ତୁ, ସେ ଭଳି ପିଲା ଓଡ଼ିଶା ରୁଲ୍ ଅନୁଯାୟୀ ସୂଚନା ପାଇଁ ଆବେଦନ କରିପାରିବ କି ? ଏହାଛଡା ସମ୍ବିଧାନର ୨ୟ ଭାଗରେ ଥିବା 'ନାଗରିକତ୍ୱ' (Citizenship)ର ସଂଜ୍ଞା ସମ୍ବନ୍ଧରେ ଶ୍ରୀ ପାଢୀ ସଂପୂର୍ଣ୍ଣ ଅଜ୍ଞ ଥିବା ଭଳି ମନେ ହୁଏ । ଅନ୍ୟ ବହୁଦେଶ ଭଳି ଭାରତର ନାଗରିକଙ୍କୁ କୌଣସି 'ନାଗରିକତ୍ୱର ପରିଚୟ ପତ୍ର' ଦିଆଯାଇ ନଥାଏ, ଏଠାରେ ଯେ ଜନ୍ମ ନେଇଛି, ଯାହାର ବାସସ୍ଥାନ ଏଠାରେ ଅଛି, ବା ନିର୍ଦ୍ଦିଷ୍ଟ ସମୟଧରି ବାସ କରିଛି ବା ସେ ବାହାରେ ଯଦି ଜନ୍ମ ହୋଇଥାଏ ତେବେ ଜନ୍ମ ନେଲାବେଳେ ତା'ର ପିତାମାତାଙ୍କ ଭିତରୁ କେହିଜଣେ ଭାରତୀୟ ହୋଇଥା'ନ୍ତି, ତେବେ ସେ ଜଣେ ଭାରତୀୟ ନାଗରିକ ବୋଲି ପରିଚିତ ହେବେ । ଅର୍ଥାତ୍ ଏଠାରେ ସବୁ ଲୋକଙ୍କୁ ଭାରତର ନାଗରିକ ବୋଲି ସ୍ୱଳଭାବେ (by default) ଧରିନିଆ ଯିବ, କେବଳ ଅ-ନାଗରିକ(ଯେଉଁମାନେ ନାଗରିକ ନୁହଁନ୍ତି)ଙ୍କୁ ଛାଡ଼ି । ଅ-ନାଗରିକ କିଏ ? ଅ-ନାଗରିକମାନଙ୍କ ତାଲିକା କେବଳ କେହି ସରକାରଙ୍କ ପାଖରେ ଅଛି ଏବଂ ନାଗରିକତ୍ୱ ଆଇନ୍ ୧୯୫୫ର ଧାରା ୧୩ରେ ଅଛି ଯେ, ଯଦି କାହାର ନାଗରିକତ୍ୱ ନେଇ ସନ୍ଦେହ ଉପୁଜେ, ତେବେ ସେପରି ସ୍ଥଳେ କେବଳ କେହି ସରକାରଙ୍କୁ ଏହାର ସ୍ପଷ୍ଟକରଣ ଦେଇପାରିବେ, କୌଣସି ରାଜ୍ୟ ସରକାର ନୁହେଁ । ସର୍ବୋପରି ଶ୍ରୀ ପାଢୀ ମନେ ରଖିବା ଦରକାର, ବର୍ତ୍ତମାନର ସାମ୍ବିଧାନିକ ବ୍ୟବସ୍ଥାରେ 'ନାଗରିକତ୍ୱ' ହେଉଛି କେନ୍ଦ୍ରୀୟ ତାଲିକା(Central List)ର ବିଷୟ, ଯେଉଁଥିରେ କୌଣସି ରାଜ୍ୟ ହସ୍ତକ୍ଷେପ କରିପାରିବ ନାହିଁ । ସ୍ୱତନ୍ତ୍ର ଓଡ଼ିଶା ସରକାର ସୂଚନା ଅଧିକାର ଆଇନକୁ ଆଳ କରି ନାଗରିକ ଚିହ୍ନଟକରଣର ଯେଉଁ ଦୂରଭିଯାନ ଆରମ୍ଭ କରିଛି, ତାହା କେବଳ ସମ୍ବିଧାନ-ବିରୋଧୀ ନୁହେଁ, ସୂଚନା ଅଧିକାର ଆଇନ୍‌ର ପରିପନ୍ଥା ମଧ୍ୟ । ସୂଚନା ଅଧିକାର ଆଇନ୍‌ର ଧାରା ୨୭, ଯେଉଁଥିରେ କେହି ଓ ରାଜ୍ୟମାନେ କେଉଁସବୁ ବିଷୟରେ ନିୟମାବଳୀ ପ୍ରଣୟନ କରିପାରିବେ ବୋଲି ଉଲ୍ଲେଖ ରହିଛି, ସେଠାରେ କାହିଁ କେଉଁଠି କୁହାଯାଇନି ଯେ, ନାଗରିକଙ୍କୁ କେମିତି ଚିହ୍ନଟ କରାଯିବ, ସେ ସମ୍ବନ୍ଧରେ ନିୟମାବଳୀ ପ୍ରଣୟନ କରାଯାଉ । ବର୍ତ୍ତମାନ ଆଇନ୍‌ର ଧାରା ୭(୧)ରେ ସ୍ପଷ୍ଟଭାବେ ଉଲ୍ଲେଖ ଅଛି ଯେ, କେବଳ ଉପରେ ଆଲୋଚିତ ଧାରା ୮ ଓ ୯ ଅଧୀନସ୍ଥ କାରଣମାନ ଭିତରୁ କୌଣସି ଏକ ବା ଅନେକ କାରଣରୁ ଗୋଟିଏ ଦରଖାସ୍ତ ଖାରଜ ହୋଇପାରେ, ଅନ୍ୟଥା ନୁହେଁ । ପୁଣି ଓଡ଼ିଶା ନିୟମାବଳୀର 'ନାଗରିକ' ପ୍ରାତି କେତେଯେ ହାସ୍ୟାସ୍ପଦ ତାହା ଶ୍ରୀ ପାଢୀ ବୁଝିପାରିବେ, ଯଦି ସେ ମୂଳ ଆଇନ୍‌ର ଧାରା ୪(୧ଏ) ଉପରେ ଆଖି ବୁଲେଇବେ, ଯେଉଁଥିରେ ସ୍ପଷ୍ଟଭାବେ କୁହାଯାଇଛି, ପ୍ରତି ଜନ କର୍ତ୍ତୃପକ୍ଷ ନିଜର ସମସ୍ତ ରେକର୍ଡକୁ ସଂକଳନପୂର୍ବକ ଏପରି କମ୍ପ୍ୟୁଟରୀକୃତ କରି ରଖିବେ ଯେ, ଯେ କୌଣସି ବ୍ୟକ୍ତି ଯେ କୌଣସି ସ୍ଥାନରେ ରହି ନିଜର ଆବଶ୍ୟକୀୟ ତଥ୍ୟମାନ ଆପେଆପେ ପାଇ ପାରୁଥିବେ । ଏବଂ ଧାରା ୪(୨)ରେ ପୁଣି କୁହାଯାଇଛି ଯେ, ପ୍ରତି ଜନକର୍ତ୍ତୃପକ୍ଷ ଯଦି ସମୟାନ୍ତରରେ ନିଜ ପାଖରେ ଥିବା ୧୭ ପ୍ରକାର ତଥ୍ୟରାଜିକୁ ନିଜ ତରଫରୁ ପ୍ରକାଶନ କରି ଜନସାଧାରଣଙ୍କ ପାଖରେ ପହଞ୍ଚାଇ ପାରିବେ, ତେବେ ଲୋକେ ତଥ୍ୟ ପାଇବା ପାଇଁ ଏହି ଆଇନ୍‌ର ଆଶ୍ରୟ ନେବା, ଅର୍ଥାତ୍ ଧାରା ୬(୧) ଅନୁଯାୟୀ ଫିସ୍ ଦେଇ ଦରଖାସ୍ତ କରିବା, ସୂଚନା ପାଇବାକୁ ଯାଇ କୌଣସି ବାଧାର ସମ୍ମୁଖୀନ ହେଲେ ଧାରା ୧୮ ଅନୁଯାୟୀ ସୂଚନା କମିଶନଙ୍କ ନିକଟରେ ପ୍ରତ୍ୟକ୍ଷ ଅଭିଯୋଗ କରିବା କିମ୍ବା ସୂଚନାପ୍ରାପ୍ତିରୁ ବଞ୍ଚିତ ହେଲେ

ଧାରା ୧୯ ଅନୁଯାୟୀ ପ୍ରଥମେ ବିଭାଗୀୟ ବରିଷ୍ଠ ଅଧିକାରୀ ଏବଂ ତା'ପରେ ସୂଚନା କମିଶନଙ୍କ ପାଖରେ ଅପିଲ୍ କରିବା ଇଚ୍ଚାକରି ଝମେଲା ମୁଣ୍ଡେଇବାକୁ ପଡ଼ିବନି ।

ଦରଖାସ୍ତରେ ବ୍ୟକ୍ତିଗତ ବିବରଣୀ ଦେବା ଅବୈଧ ନୁହେଁକି ?

ଓଡ଼ିଶା ନିୟମାବଳୀ ଅଧୀନସ୍ଥ ଦରଖାସ୍ତ ଫର୍ମ-କ'ର ସ୍ତମ୍ଭ-୨ରେ ପିତା/ସ୍ତ୍ରୀ/ସ୍ତ୍ରୀଙ୍କ ନାମ ତଥା ସ୍ତମ୍ଭ-୩ରେ ସ୍ତ୍ରୀ ଠିକଣା ଉଲ୍ଲେଖ କରିବାକୁ ବାଧ୍ୟ କରାଯାଇଛି, ଏବଂ ଯଦି ଜଣେ ବ୍ୟକ୍ତି ଏହିସବୁ ତଥ୍ୟ ଠିକ୍ ଭାବେ ନଦେଇଥାନ୍ତି, ତେବେ ଫର୍ମ-ଗ'(ନାକର ସମ୍ବନ୍ଧରେ ବିଜ୍ଞପ୍ତି)ର ସ୍ତମ୍ଭ-୨ (ତୁମର ଦରଖାସ୍ତ ଠିକ୍ ରୂପେ ପୂରଣ ହୋଇନାହିଁ) ବା ସ୍ତମ୍ଭ-୩ (ତୁମର ପରିଚୟ ସନ୍ତୋଷଜନକ ନୁହେଁ) ଅନୁଯାୟୀ ସେହି ଦରଖାସ୍ତକୁ ନାକର କରିଦିଆଯିବ ଏବଂ ତତ୍ପରେ ଦରଖାସ୍ତ ଫି ବାଜ୍ୟାସ୍ତ ହୋଇଯିବ । କିନ୍ତୁ ଶ୍ରୀ ପାଢ଼ୀ ଏପ୍ରକାର ବ୍ୟବସ୍ଥା ସମ୍ବନ୍ଧରେ ସଫେଇ ଦେବାକୁ ଯାଇ କହିଲେ, “ଏ ଦେଶରେ କିଏ ନିଜର ବାପା ନାଁ ପ୍ରକାଶ କରିବାକୁ ଗର୍ବବୋଧ ନକରେ ? ମୁଁ ଗର୍ବର ସହକାରେ କହିଥାଏ, ମୋ ବାପା ହେଉଛନ୍ତି ରାମକୃଷ୍ଣ ପାଢ଼ୀ । ମୁଁ ବୁଝି ପାରୁନି, କାହିଁକି ଏ ବିଷୟରେ ଏତେ ଆପତ୍ତି ଉଠୁଛି ।” ଏକଥା ସତ, କେବଳ ଅଜ୍ଞାତ ଓ ଦୁର୍ନାମଗ୍ରସ୍ତ ବ୍ୟକ୍ତିଙ୍କ ପିଲାମାନଙ୍କ ଛତା ପ୍ରତି ବ୍ୟକ୍ତି ନିଜର ପିତାଙ୍କ ନାମକୁ ପ୍ରକାଶ କରିବାରେ ଶ୍ରୀ ପାଢ଼ୀଙ୍କ ଭଳି ଗର୍ବବୋଧ କରିଥାନ୍ତି, ଓ ସେହିପରି ସ୍ତ୍ରୀମାନଙ୍କୁ ବା ନିର୍ଯ୍ୟାତା ଜଣେ ସ୍ତ୍ରୀ ବ୍ୟତୀତ ସବୁ ସ୍ତ୍ରୀମାନେ ନିଜର ସ୍ତ୍ରୀ ନାଁ ପ୍ରକାଶ କରିବାରେ ଗର୍ବ ଅନୁଭବ କରିଥାନ୍ତି । କିନ୍ତୁ ମୂଳ ପ୍ରଶ୍ନ ହେଉଛି, ବର୍ତ୍ତମାନର ଅମଳା ଗୋଷ୍ଠୀ ନିଜର ସର୍ବସାଧାରଣ ଆଚରଣରେ ଜାତି, ଧର୍ମ, ଆର୍ଥିକ ସ୍ଥିତି, ସାମାଜିକ ମର୍ଯ୍ୟାଦା ଓ ପଦପଦବୀ ନିର୍ବିଶେଷରେ ଯେ କୌଣସି ପିତାର ସନ୍ତାନ ବା ଯେ କୌଣସି ସ୍ତ୍ରୀଙ୍କୁ ସମାନ ଚକ୍ଷୁରେ ଦେଖନ୍ତି କି ? ଗୋଟିଏ କାମ ପାଇଁ ଏକାବେଳେ ଜଣେ ମନ୍ତ୍ରୀଙ୍କୁ ପୁଅ ଓ ଜଣେ ମୂଲିଆର ପୁଅ ଯଦି ଆବେଦନ କରିଥାନ୍ତି, ତେବେ ସଂପୃକ୍ତ ଅଧିକାରୀ କାହାର କାମ ଆଗେ କରିଥାନ୍ତି ? ଅନ୍ୟ ଗଣତାନ୍ତ୍ରିକ ଦେଶ ମାନଙ୍କରେ ଜଣେ ପ୍ରଶାସନିକ ଅଧିକାରୀ ନିଜ ନାଁ ପଛରେ କିଛି ଗୌରବହୀନ ଯୋଡ଼ୁନଥିବା ବେଳେ ଆମ ଦେଶର ଅଧିକାରୀମାନେ ଅଧିକାଂଶ ଘର ପର୍ଯ୍ୟନ୍ତ ନିଜ ନାମ ଫଳକରେ ଏବଂ ଏପରିକି ବ୍ୟକ୍ତିଗତ ଚିଠିପତ୍ରରେ ସବୁଜାଗାରେ ଆଇ.ଏ.ଏସ୍. ଏବଂ ଓ.ଏ.ଏସ୍.ର ଲାଞ୍ଜୁଡ଼ ଜୋଡ଼ିଥାନ୍ତି । କାହିଁକି ? କାରଣ, ଏହି ଉପାଧି ପ୍ରଦର୍ଶୀତ ହେଲାପରେ ଅଧିକାରୀମାନେ, ସବୁଠି ତାଙ୍କ ପାଇଁ ସମ୍ମାନେ ଆସନ ମିଳିଯାଏ, ଏବଂ ତାଙ୍କ କାମ ମଧ୍ୟ ଚଢ଼ାପଢ଼ ହୋଇଯାଏ । ଅନ୍ୟପଟରେ ଏଦେଶର କୋଟିକୋଟି ମଲିମୁଣ୍ଡିଆ ଲୋକେ, ଯାହାଙ୍କର ନିଜର ବା ନିଜ ପିତା ଅବା ସ୍ତ୍ରୀମାନଙ୍କର କିଛି ପଦପଦବୀ ନାହିଁ, ସେମାନଙ୍କୁ ଗୋଟିଏ ସରକାରୀ ଦସ୍ତରେ ଚଉକି ଖଣ୍ଡେ ମିଳିବା ଦୂରର କଥା, ସାମାନ୍ୟ ପିଅନ୍ ମଧ୍ୟ ଦୂରଦୂର କରି ତଡ଼ିଦେଇଥାଏ । ଇଂରେଜ ଅମଳରୁ ଗଢ଼ିଆସିଥିବା ଏହି ‘ତେଲିଆ ମୁଣ୍ଡରେ ତେଲ ଓ ମାର୍ମାର ଭଣ୍ଡାରିଆକୁ ମାର୍’ ନୀତି ଏବେବି ଆମ ଶାସନକଳର ରଞ୍ଜିତରଞ୍ଜି ଖୁଦି ହୋଇ ରହିଛି । ଏହି ବାସ୍ତବତାକୁ ଆଖି ଆଗରେ ରଖି, ଧନାଗରିବ ଓ ଉଚ୍ଚନୀଚ ନିର୍ବିଶେଷରେ ପ୍ରତି ବ୍ୟକ୍ତିଙ୍କୁ ସମୟବଦ୍ଧ ଓ ସମୁଚିତ ଜଙ୍ଗରେ ସୂଚନା ପ୍ରଦାନ ପାଇଁ ସୂଚନା ଅଧିକାର ଆଇନ୍-୨୦୦୪ର ଧାରା ୬(୨)ରେ ସ୍ପଷ୍ଟଭାବେ କୁହାଯାଇଛି ଯେ, “ସୂଚନା ପାଇଁ ଜଣେ ଦରଖାସ୍ତକାରୀଙ୍କୁ କେବଳ ଯୋଗାଯୋଗ ଠିକଣା ଛଡ଼ା ଅନ୍ୟ କୌଣସି ବ୍ୟକ୍ତିଗତ ବିବରଣୀ ଦେବାପାଇଁ କୁହାଯାଇ ପାରିବ ନାହିଁ” (An applicant . . . shall not be required to . . . give any other personal details except those that may be necessary for contacting him) । ବର୍ତ୍ତମାନ ଶ୍ରୀ ପାଢ଼ୀ ନିଜେ କୁହନ୍ତୁ, ପିତା/ସ୍ତ୍ରୀ/ସ୍ତ୍ରୀଙ୍କ ନାମ ଓ ସ୍ତ୍ରୀ ଠିକଣା ତଥା ନିଜର ପରିଚୟ, ଯାହା ଦର୍ଶାଇବା ପାଇଁ ଓଡ଼ିଶା ରୁଲ୍ ଜଣେ ଦରଖାସ୍ତକାରୀଙ୍କୁ ବାଧ୍ୟ କରୁଛି ଏବଂ ଯାହାକୁ ଜଣେ ଠିକ୍ ରୂପେ ନଦର୍ଶେଇଲେ ତାଙ୍କର ଦରଖାସ୍ତ ଖାରଜ ହୋଇଯିବ ସହ ଦରଖାସ୍ତ ଫି ମଧ୍ୟ ବାଜ୍ୟାସ୍ତ ହୋଇଯିବ, ଏଗୁଡ଼ିକ କ’ଣ ‘ବ୍ୟକ୍ତିଗତ ବିବରଣୀ’ ନୁହେଁ, ଯାହାକୁ ମୂଳ ଆଇନ୍ ନିଷିଦ୍ଧ କରିଛି ? ଉପରୋକ୍ତ ସାକ୍ଷାତକାରରେ ଶ୍ରୀ ପାଢ଼ୀ ପୁଣି କହିଛନ୍ତି, ଏମିତି ହୋଇପାରେ ଗୋଟିଏ ଗାଁରେ ବା ସାହିରେ ଏକା ନାଁ ଥିବା ଦୁଇଜଣ ବା ତତୋପିକ ବ୍ୟକ୍ତି ଥାଇପାରନ୍ତି । ଯଦି ପିତା କି ସ୍ତ୍ରୀଙ୍କ ନାଁ ଦିଆଯାଇ ନଥାଏ, ତେବେ ସୂଚନା କିପରି ପ୍ରକୃତ ଦରଖାସ୍ତକାରୀଙ୍କ ପାଖରେ ପହଞ୍ଚିବ ? ହଁ, ଏ ପ୍ରକାର ସମ୍ଭାବନା ଥାଇପାରେ, କେବଳ ଓଡ଼ିଶା ନୁହେଁ, ସମଗ୍ର ଭାରତରେ, କିନ୍ତୁ ହୁଏତ ଲକ୍ଷେ ଭିତରେ ଗୋଟିଏ । କିନ୍ତୁ ସେ ସୁଲେ ଯେଉଁ ବ୍ୟକ୍ତି ହାତରୁ ଟଙ୍କା ଖର୍ଚ୍ଚକରି ଦରଖାସ୍ତ କରୁଛି, ସେ କ’ଣ ଜାଣିନାହିଁ ଏଭଳି ସମସ୍ୟା ଉପୁଜି ପାରେ, ଏବଂ ସେହି କାରଣରୁ ତାକୁ ତା’ର ଡାକ ଠିକଣାକୁ ଆହୁରି ପକକା କରି ଦେବାକୁ ପଡ଼ିବ ? ଅର୍ଥାତ୍ ସେ କେୟାର-ଅଫ୍ ଜାଗାରେ ନିଜ ବାପା/ସ୍ତ୍ରୀ, ବନ୍ଧୁ, ବା ନିଜ ଅଧିକାରୀ, ଦୋକାନ ବା ସେମିତି କିଛି ସଂସ୍ଥାର ନାମ ଉଲ୍ଲେଖ କରିପାରେ । ଏହି ଲେଖକର ପରାମର୍ଶ, ଶ୍ରୀମୁକ୍ତ ପାଢ଼ୀ ଓଡ଼ିଶା ରେକର୍ଡ ମାନ୍ୟତା-୧୯୬୪ରେ ସମ୍ପର୍କିତ ଫର୍ମ-୭୮ (ସୂଚନା ପାଇଁ ଦରଖାସ୍ତ ଫର୍ମ), ଯାହାକି ଏବେବି ପ୍ରତି ସରକାରୀ ଦସ୍ତର ପାଇଁ ପର୍ଯ୍ୟୁକ୍ତ, ତାକୁ ଲକ୍ଷ୍ୟ କରନ୍ତୁ । ସେଥିରେ କେବଳ ନାମ ଓ ଠିକଣା ଦେବାକୁ ପଡ଼େ; ପିତା/ସ୍ତ୍ରୀ/ସ୍ତ୍ରୀ ଠିକଣା/ଭୋଟର କାର୍ଡ/ପାସପୋର୍ଟ ପାଇଁ ସ୍ତମ୍ଭ ହିଁ ନାହିଁ । ଧରିନିଆଯାଉ, ଶ୍ରୀ ପାଢ଼ୀଙ୍କ କହିବା ଅନୁଯାୟୀ ଏହା ଏକ ବାସ୍ତବରେ ବଡ଼ ସମସ୍ୟା, ତେବେ ସେ ନିର୍ଦ୍ଦିଷ୍ଟ ପରିସଂଖ୍ୟାନ ଦେଇ କହିପାରିବେ କି, ମହାରାଷ୍ଟ୍ର, ଦିଲ୍ଲୀ ଓ କର୍ଣ୍ଣାଟକ ଭଳି ରାଜ୍ୟ ଯେଉଁଠି, ପ୍ରାଦେଶିକ ସୂଚନା ଅଧିକାର ଆଇନ୍ ବେଶ୍ କିଛି ବର୍ଷ ହେଲା କାର୍ଯ୍ୟକାରୀ ହୋଇଛି, ସେଠାରେ ଦରଖାସ୍ତ ଫର୍ମରେ ବ୍ୟକ୍ତିଗତ ବିବରଣୀ ଦେବା ବ୍ୟବସ୍ଥା ନଥିବା ଫଳରେ ଦରଖାସ୍ତକାରୀମାନଙ୍କୁ ଆବେଦିତ ସୂଚନା ପ୍ରଦାନ କରିବାରେ ଅତୀତରେ କି କି ଅସୁବିଧା ବା ସମସ୍ୟା ଦେଖାଯାଇଛି ? ପୁଣି ଶ୍ରୀ ପାଢ଼ୀ କହିପାରିବେ କି, ବର୍ତ୍ତମାନ କେବଳ

ଅମାନିଆ ଓଡ଼ିଶାକୁ ଛାଡ଼ି ମୂଳ ଆଇନକୁ ଅକ୍ଷରେଅକ୍ଷରେ ମାନିନେଇ କେନ୍ଦ୍ର ଏବଂ ଅନ୍ୟ ରାଜ୍ୟ ସରକାରମାନେ ସୂଚନା-ଦରଖାସ୍ତକାରୀ ମାନଙ୍କ ଠାରୁ କୌଣସି ବ୍ୟକ୍ତିଗତ ବିବରଣୀ ତଳବ ନକରୁଥିବା କାରଣରୁ ଆଇନ୍ ଅନୁଯାୟୀ ଠିକଣା ଲୋକଙ୍କ ପାଖରେ ସୂଚନା ପହଞ୍ଚିବାରେ କିଛି ବ୍ୟାଘାତ ଘଟିଛି କି ? ପୁଣି ଶ୍ରୀ ପାଢୀ ନିଜେ କୁହନ୍ତୁ- ବର୍ତ୍ତମାନର ଆଇନ୍ ବାହାରେ ସେ ଯେତେବେଳେ ଜଣେ ବ୍ୟକ୍ତିଭାବେ (ଅର୍ଥସର ଭାବେ ନୁହେଁ) କୌଣସି ସରକାରୀ ଅର୍ଥସ୍ ବା କମ୍ପାନି ବା ଶିକ୍ଷାନୁଷ୍ଠାନ ଭଳି ସଂସ୍ଥା (ଯେଉଁ ମାନେ କି ବର୍ତ୍ତମାନର ଆଇନ୍ ଦୃଷ୍ଟିରେ ଗୋଟିଏ ଗୋଟିଏ ଜନକର୍ତ୍ତୃପକ୍ଷ ବୋଲି ବିବେଚିତ)କୁ କୌଣସି ସୂଚନା ପାଇଁ ଚିଠି ଲେଖନ୍ତି, ସେଥିରେ ସେ ସବୁବେଳେ ନିଜ ନାମ ସହିତ ପିତା-ରାମକୃଷ୍ଣ ପାଢୀ, ସ୍ତ୍ରୀ ଠିକଣା- ପାରଳାଖେମୁଣ୍ଡି, ଜିଲ୍ଲା-ଗଜପତି ବୋଲି ଲେଖିବା ସହିତ ନିଜର ନାଗରିକତ୍ୱ ପରିଚୟ ଦେବାପାଇଁ ଭୋଟର କାର୍ଡ ବା ପାସପୋର୍ଟର ନକଲ ସଂଯୁକ୍ତ କରିଥାନ୍ତି କି ? ସୁତରାଂ ବର୍ତ୍ତମାନ ପ୍ରଶ୍ନ ଉଠୁଛି, ଶ୍ରୀ ଡି.ଏନ୍. ପାଢୀ ରାଜ୍ୟ ମୁଖ୍ୟ ସୂଚନା କମିଶନର ରୂପେ ରାଜକୋଷରୁ ଅର୍ଥପୁଷ୍ଟ ହୋଇ ମୂଳ ଆଇନକୁ ଓଡ଼ିଶାରେ କାର୍ଯ୍ୟକାରୀ କରିବା ପାଇଁ ଅବସ୍ଥାପିତ ଅଛନ୍ତି ନା ମୂଳ ଆଇନର ଉଭୟ ଭାବ ଓ ଭାଷାକୁ ସଂହାର କରୁଥିବା ତଥା ତାଙ୍କର ଜାତିଭାଇ କତିପୟ ଅମଳାଙ୍କ ଦ୍ୱାରା ଗୋପନରେ ଓ ବେଆଇନ୍ ଢଙ୍ଗରେ ପ୍ରସ୍ତୁତ ହୋଇଥିବା ତଥାକଥିତ ‘ଓଡ଼ିଶା ସୂଚନା ଅଧିକାର ନିୟମାବଳୀ’ ସପକ୍ଷରେ ସଫେଇ ଦେବାକୁ ଠିକା ନେଇଛନ୍ତି ?

ମୁଖ୍ୟ କମିଶନରଙ୍କ ଦୃଷ୍ଟିରେ ଓଡ଼ିଶା ଫିସ୍ ବ୍ୟବସ୍ଥା

ଉପରୋକ୍ତ ସାକ୍ଷାତକାରରେ ପ୍ରଶ୍ନକର୍ତ୍ତା ଶ୍ରୀଯୁକ୍ତ ପାଢୀଙ୍କୁ ପଚାରିଥିଲେ, “ଓଡ଼ିଶା ସରକାର ଜେରକ୍ତ ପୃଷ୍ଠାପିଛା ୫ଟଙ୍କା ଓ କମ୍ପ୍ୟୁଟର ମୁଦ୍ରିତ ପୃଷ୍ଠା ପିଛା ୧୦ଟଙ୍କା ରଖିଥିବାରୁ ଆପଣ କ’ଣ ଭାବୁ ନାହାନ୍ତି ଯେ, ଲୋକେ ଏଥିପାଇଁ ସୂଚନା ସକାଶେ ଦରଖାସ୍ତ କରିବାକୁ ପଛଉଛନ୍ତି ?” ଶ୍ରୀଯୁକ୍ତ ପାଢୀଙ୍କର ଉତ୍ତର ଥିଲା, “ନା, ମୁଁ ସେମିତି ଭାବୁନାହିଁ । ମୂଳ ଆଇନରେ କେନ୍ଦ୍ର ଓ ବିଭିନ୍ନ ରାଜ୍ୟ ସରକାରମାନଙ୍କୁ ସ୍ୱାଧୀନତା ଦିଆଯାଇଛି, ସେମାନେ ପ୍ରତ୍ୟେକ ନିଜନିଜର ନିୟମାବଳୀ ଓ ଫିସ୍ ବ୍ୟବସ୍ଥା ନିର୍ଦ୍ଧାରଣ କରିବେ । ଓଡ଼ିଶା ସରକାର ଯାହା ଉଚିତ୍ ମନେ କଲେ, ତାହାହିଁ କଲେ ।” ପୁଣି ପ୍ରଶ୍ନକର୍ତ୍ତା ପଚାରିଥିଲେ, “ଅତିରିକ୍ତ ଫିସ୍ ବ୍ୟବସ୍ଥା ବା ନିୟମାବଳୀର ଅସଂଗତିକୁ ଦୂର କରିବାରେ କମିଶନରଙ୍କର କ’ଣ କୌଣସି ଭୂମିକା ନାହିଁ ?” ମୁଖ୍ୟ କମିଶନରଙ୍କ ଉତ୍ତର ଥିଲା, “ମୁଁ ଏବିଷୟରେ ପୁରାପୁରି ନିରପେକ୍ଷ (neutral) ଅଛି । ଫିସ୍ ବିଷୟ ସରକାରଙ୍କର । ଆମେ ଅଛୁ କେବଳ ଦ୍ୱିତୀୟ ଅପିଲ୍ ଶୁଣାଣି ପାଇଁ ।” ମୂଳ ଆଇନକୁ ଜାଣିଥିବା ଜଣେ ଯେ କେହି ବ୍ୟକ୍ତି ଶ୍ରୀଯୁକ୍ତ ପାଢୀଙ୍କ ଏତାଦୃଶ ବୟାନରୁ ବୁଝିସାରିଥିବେ ଯେ, ଏହା ଏଭଳି ଏକ ଅର୍ଦ୍ଧସତ୍ୟ, ଯାହାକି ତାହାମିଛଠାରୁ ମଧ୍ୟ ଶହେଗୁଣରୁ ଅଧିକ ସାଂଘାତିକ । ମୂଳ ଆଇନ୍ ଅନୁଯାୟୀ ସୂଚନା କମିଶନଙ୍କ ଭୂମିକା ଏ କ୍ଷେତ୍ରରେ କ’ଣ ହେବା ବିଧେୟ, ସେ ବିଷୟକୁ ଆସିବା ପୂର୍ବରୁ ଓଡ଼ିଶାର ଫିସ୍ ବ୍ୟବସ୍ଥା ସମ୍ବନ୍ଧରେ ଶ୍ରୀ ପାଢୀଙ୍କୁ ଆଡ଼ ଟିକେ ସୂଚନା ଦେବା ଜରୁରୀ ମନେହୁଏ । ଏକଥା ସତ, ମୂଳ ଆଇନର ଧାରା ୨୭ ଅନୁଯାୟୀ କେନ୍ଦ୍ର ଓ ରାଜ୍ୟସରକାରମାନେ ଅଲଗା ଅଲଗା ନିଜର ଫିସ୍ ଓ ଅନ୍ୟାନ୍ୟ ନିୟମାବଳୀ ନିର୍ଦ୍ଧାରଣ କରିବେ । କିନ୍ତୁ ସେହି ଧାରାରେ ଅଛି ଯେ, ସର୍ବାଧିକ କେବଳ ୪ ପ୍ରକାର ଫିସ୍ ଲାଗୁ ହୋଇପାରେ, ଯଥା- ଧାରା ୪(୪) ଅନ୍ତର୍ଗତ ସ୍ୱୟଂ-ପ୍ରକାଶନୀୟ ସୂଚନା ସାମଗ୍ରୀ ବାବଦ ଫି, ଧାରା ୬(୧)ରେ ସୂଚିତ ଦରଖାସ୍ତ ଫି, ଧାରା ୭(୧)ରେ ସୂଚିତ ସୂଚନା ପ୍ରଦାନ ବାବଦ ଫି, ତଥା ଧାରା ୭(୫)ରେ ସୂଚିତ ଇଲେକ୍ଟ୍ରନିକ ମାଧ୍ୟମ ବାବଦ ଫି । ପୁଣି ମୂଳ ଆଇନ୍ ଏହିସବୁ ‘ଫି’ ର ପରିମାଣ କ’ଣ ହେବା ଉଚିତ୍, ସେ ସମ୍ବନ୍ଧରେ ମଧ୍ୟ ଏକ ଲକ୍ଷ୍ମଣ ରେଖା ଟାଣି ଦେଇଛି, ଯାହାକୁ କେନ୍ଦ୍ର କି କୌଣସି ରାଜ୍ୟ ସରକାର ଲଂଘନ କରିବା କଥା ନୁହେଁ । ପ୍ରଥମ ଫି ପୁରା ଛାଡ଼ ହେବ ବା କେବଳ ମୁଦ୍ରଣ ଖର୍ଚ୍ଚ ସହ ସମାନ ହେବ ଥଧାରା ୪(୪)ଏ ଏବଂ ବାକୀ ୩ ଟି ଫି ଯଥୋଚିତ (reasonable) ହେବ ଥଧାରା ୭(୫)ଏ ବୋଲି ସ୍ପଷ୍ଟଭାବେ କୁହାଯାଇଛି । କିନ୍ତୁ ସମସ୍ତେ ଜାଣନ୍ତି, ଓଡ଼ିଶା ସରକାର କେବଳ ଯେ, ଉପରୋକ୍ତ ୪ ପ୍ରକାର ‘ଫି’କୁ ଛାଡ଼ି ନୂଆନୂଆ ପିଟୁଣି ଫି, ଯଥା- ଅପିଲ୍ ଫି (ରୁଲ୍-୭), ନମୁନା କ୍ଷତିପୂରଣ (ରୁଲ୍-୧୦) ଓ ଅପିଲ୍ ଶୁଣାଣି ପାଇଁ ସାକ୍ଷ୍ୟପ୍ରମାଣ ଖର୍ଚ୍ଚ (ରୁଲ୍-୧୨) ବସାଇଛନ୍ତି ତାହାନ୍ତୁହେଁ, ବରଂ ପ୍ରତି ‘ଫି’ର ପରିମାଣକୁ ଏପରି ଅତିରିକ୍ତ କରିଦେଇଛନ୍ତି (ଦରଖାସ୍ତ ଫି ୨୦ଟଙ୍କା, ଇନସ୍ପେକ୍ସନ୍ ଫି ପ୍ରତି ଘଣ୍ଟାକୁ ୧୫ଟଙ୍କା, ସି.ଡି. କି ଫ୍ଲୁପି ଗୋଟାକୁ ୧୦୦ ଟଙ୍କା ଇତ୍ୟାଦି), ମନେହେବ ଯେପରିକି ଓଡ଼ିଶାର ଲୋକେହିଁ ସାରାଭାରତରେ ସବୁଠୁଁ ସ୍ୱଚ୍ଛଳ । କେବଳ ସେତିକି ନୁହେଁ, ମୂଳ ଆଇନରେ କୁତ୍ୱାପି ଜଣେ ନାଗରିକ ଉପରେ କୌଣସି ଜୋରିମାନା, କ୍ଷତିପୂରଣ ବା ଦଣ୍ଡବିଧାନର ବ୍ୟବସ୍ଥା ନାହିଁ । ବରଂ ସୂଚନା ବାହୁଁଥିବା ଜଣେ ନାଗରିକ ଯଦି କୌଣସି ପ୍ରକାରେ କ୍ଷତିଗ୍ରସ୍ତ ହୋଇଥାନ୍ତି, ତେବେ ଧାରା ୧୯(୮ବି) ଅନୁଯାୟୀ ସଂପୃକ୍ତ ଜନକର୍ତ୍ତୃପକ୍ଷ ତାଙ୍କୁ କ୍ଷତିପୂରଣ ଦେବାର ବ୍ୟବସ୍ଥା ରହିଛି । ପୁଣି ଜଣେ ଅଧିକାରୀ ନିର୍ଦ୍ଦିଷ୍ଟ ସମୟସୀମା ମଧ୍ୟରେ ସୂଚନା ଦେଇନପାରିଲେ ଅଥବା ଲୋକଙ୍କୁ ସୂଚନା ପ୍ରଦାନରେ ଲଗାତାର ଅବହେଳା କଲେ, ଧାରା ୨୦(୧) ଅନୁଯାୟୀ ସଂପୃକ୍ତ ଅଧିକାରୀଙ୍କ ବିରୁଦ୍ଧରେ ଦିନକୁ ୨୫୦ଟଙ୍କା ହିସାବରେ ମୋଟ ୨୫,୦୦୦ ଟଙ୍କା ପର୍ଯ୍ୟନ୍ତ ଜୋରିମାନା ତଥା ଧାରା ୨୦(୨) ଅନୁଯାୟୀ ତାଙ୍କ ବିରୁଦ୍ଧରେ ଚାକିରୀରେ ଆସ୍ଥ ଆସିଲାଭଳି ଶୃଙ୍ଖଳାଗତ କାର୍ଯ୍ୟାନୁଷ୍ଠାନ ନିଆଯାଇ ପାରିବ । କିନ୍ତୁ ଶ୍ରୀ ପାଢୀ କ’ଣ ଜାଣି ନାହାନ୍ତି ଯେ, ଲୋକଙ୍କୁ ସାବାଡ଼ କରିବା ଉଦ୍ଦେଶ୍ୟରେ ଓଡ଼ିଶା ନିୟମାବଳୀରେ ଠିକ୍ ବିପରୀତ ବ୍ୟବସ୍ଥାମାନ ରଖାଯାଇଛି । ଯଥା, ଓଡ଼ିଶା ରୁଲ୍-୧୦ରେ ଅଛି ଯେ, ଜଣେ ଅଧିକାରୀ ଆବେଦିତ ନମୁନା (sample) ସଂଗ୍ରହ କରିବା ବେଳେ ସଂପୃକ୍ତ ନିର୍ମାଣ-କାର୍ଯ୍ୟ ଯଦି ଭାଙ୍ଗିପଡ଼େ, ତହିଁର ପୁରା କ୍ଷତିଭରଣା ଟଙ୍କା ନମୁନା ପାଇଁ ଦରଖାସ୍ତକାରୀଙ୍କୁ ହିଁ ପଇଠ କରିବାକୁ ପଡ଼ିବ । ସେହିପରି ମୂଳ ଆଇନର ଧାରା ୧୯(୫) ଓ ୨୦(୧)ରେ ସ୍ପଷ୍ଟଭାବେ କୁହାଯାଇଛି ଯେ, ଜଣେ ନାଗରିକ ସଂପୃକ୍ତ

ଅଧିକାରୀଙ୍କ ବିରୁଦ୍ଧରେ କୌଣସି ଅଭିଯୋଗ ବା ଅପିଲ୍ ଆଣିଲେ, ନିଜକୁ ଦୋଷମୁକ୍ତ ବୋଲି ପ୍ରମାଣ କରିବାର ସମସ୍ତ ଦାୟତାଯିତ୍ତ ସେହି ଅଧିକାରୀଙ୍କ ଉପରେ ନ୍ୟସ୍ତ ରହିବ । କିନ୍ତୁ ଓଡ଼ିଶା ରୁଲ୍-୧୨(ବ୍ୟୟ ଦାଖଲ ବା **Deposit of Expenditure**)ରେ ବ୍ୟବସ୍ଥା କରାଯାଇଛି ଯେ, ଜଣେ ନାଗରିକ ସୂଚନା କମିଶନଙ୍କ ନିକଟରେ ଅପିଲ୍ କରିବା ମାତ୍ରେ ତାଙ୍କୁ କମିଶନଙ୍କ ଦସ୍ତରେ ଆଗତୁରା ସେହି ଦସ୍ତରର ହିସାବ ଅନୁସାରେ ସମସ୍ତ ସାକ୍ଷ୍ୟପ୍ରମାଣ ଖର୍ଚ୍ଚ ଦାଖଲ କରିବାକୁ ପଡ଼ିବ । ଅବଶ୍ୟ ଶ୍ରୀ ପାଢ଼ୀ ବର୍ତ୍ତମାନ କହିପାରିବେ, ଲକ୍ଷ୍ମଣଶିଆ କମ୍ପାନୀକୁ ପଛରେ ପକାଇଦେଇଥିବା ଏଭଳି ଏକ ଉଭଟ୍ ଓ ବେଆଇନ୍ ବ୍ୟବସ୍ଥାକୁ ସେ ତାଙ୍କ ଦସ୍ତରରେ ଲାଗୁ କଲେଣି କି ନାହିଁ ଏବଂ ଏ ବାବଦରେ ଅପିଲ୍ କାରୀଙ୍କ ଠାରୁ କେତେ ଅର୍ଥ ଆଦାୟ କଲେଣି ? ଲୋକଙ୍କୁ ସୂଚନା ଅଧିକାର ଠାରୁ ଡରାଇ ରଖିବା ପାଇଁ ତଥା ଲୋକଙ୍କୁ ସର୍ବସାଧୁ ଓ ଜେଲ୍ରେ ଭର୍ତ୍ତି କରିବାର ମସୂଧା ରଖି ଓଡ଼ିଶା ନିୟମାବଳୀର ସବୁଠୁଁ ବଡ଼ ହିଟଲରା ଚାଲୁ ହେଲା, ଏହାର ଶେଷ ଧାରାଟି, ଅର୍ଥାତ୍ ରୁଲ୍-୧୩, ଯେଉଁଥିରେ କୁହାଯାଇଛି ଯେ, ଉପରୋକ୍ତ ଦେୟ ଗୁଡ଼ିକ ଭିତରୁ କୌଣସି ଦେୟ ଯଦି ନୋଟିସ୍ ପାଇବାର ୩୦ଦିନ ମଧ୍ୟରେ ସଂପୂର୍ଣ୍ଣ ନାଗରିକ ଦାଖଲ କରି ନପାରନ୍ତି, ତେବେ ତାହା ତାଙ୍କଠାରୁ ଆଦାୟ ହେବ ସେହି ଜଙ୍ଗରେ, ଯେଭଳି ବକେୟା ଭୂରାଜସ୍ୱ (ଇକ୍ସକ୍ୟୁଟିଭିଭ୍ କ୍ଲେମ୍ ଶିବଭୟ କ୍ଲେମ୍ ରଭକ୍ଲେମ୍) ଆଦାୟ ହୋଇଥାଏ । ଶ୍ରୀ ପାଢ଼ୀ ନିଜର ଚାକିରୀକାଳରେ ଜାଣିଥିବେ, ଏପ୍ରକାର ଅନାଦେୟ ରାଜସ୍ୱକୁ ଅସ୍ୱଳ୍ପ କରିବା ପାଇଁ ‘ସର୍ବସାଧାରଣ ଦେୟ ଅସ୍ୱଳ୍ପ ଆଇନ୍ ୧୯୬୨’ (**Public Demands Recovery Act 1962**) ଏବଂ ପ୍ରତି ଜିଲ୍ଲାପାଳଙ୍କ ଅଧୀନରେ ଏକ ସଦା-ଜାଗ୍ରତ ପ୍ରଶାସନିକ କଳ ପ୍ରସ୍ତୁତ ରହିଥାଏ । ଏହି ଆଇନ୍ ଅନୁଯାୟୀ ଜଣେ ବ୍ୟକ୍ତି ସରକାରଙ୍କ ଧାର୍ଯ୍ୟ ତାରିଖ ଭିତରେ ଦେୟ ଦେଇ ନପାରିଲେ, ତା’ର ସ୍ତ୍ରାବର ଓ ଅସ୍ତ୍ରାବର ସମ୍ପତ୍ତି ନିଲାମ ହୋଇପାରିବ, ଏବଂ ଯଦି ବକେୟା ଅର୍ଥ ସେଥିରୁ ଆଦାୟ ହୋଇନପାରେ, ତେବେ ଏହାର ଧାରା ୩୯ ଅନୁଯାୟୀ ୨୫୦ଟଙ୍କା ବା ତଦୁର୍ଦ୍ଧ ଦେୟ ପାଇଁ ୬ମାସ ଜେଲ୍, ଏବଂ ଏହାଠାରୁ କମ୍ ପରିମାଣ ପାଇଁ (ଏପରିକି ୧୦ଟଙ୍କା ବି ହୋଇପାରେ) ୬ ସପ୍ତାହ ଜେଲ୍ ଦଣ୍ଡର ବ୍ୟବସ୍ଥା ରହିଛି । ସୁତରାଂ ଓଡ଼ିଶା ନିୟମାବଳୀ ଅନୁଯାୟୀ, ଜଣେ ନାଗରିକକୁ ସୂଚନା ତ ମିଳିବାର ନାହିଁ, ବରଂ ଯଦି ତାଙ୍କର କିଛି ଜମିବାଡ଼ି ଥାଏ, ତାହା ନିଲାମ ହୋଇଯିବ ଏବଂ ଯଦି ସେ ଭୂମିହୀନ ହୋଇଥାନ୍ତି, ତେବେ ତାଙ୍କୁ ଜେଲ୍ ଯିବାକୁ ପଡ଼ିବ । ଏଇଥିରୁ ସ୍ପଷ୍ଟ ହୋଇଯାଉଛି ଯେ, ଜଣେ ନାଗରିକ ତାଙ୍କ ପିତା/ସ୍ୱାମୀ/ସ୍ତ୍ରୀ/ ଏବଂ ସ୍ତ୍ରୀ ଠିକଣା ଇତ୍ୟାଦି ବ୍ୟକ୍ତିଗତ ବିବରଣୀ ନିଜ ଦରଖାସ୍ତରେ ଦର୍ଶେଇବା ଉପରେ ମୂଳ ଆଇନର କଡ଼ା ବାରଣ ସତ୍ତ୍ୱେ ଏବଂ କେନ୍ଦ୍ର କି ଅନ୍ୟ ରାଜ୍ୟମାନଙ୍କ ନିୟମାବଳୀରେ ଏପରି ନିର୍ଲକ୍ଷ୍ୟ ବ୍ୟବସ୍ଥା କରାହୋଇନଥିବା ବେଳେ ଓଡ଼ିଶାର ବାବୁଗୋଷ୍ଠୀ କାହିଁକି ଏହାକୁ ସ୍ଥାନଦେଲେ । ଏସବୁ ବ୍ୟକ୍ତିଗତ ବିବରଣୀ ଜଣା ନଥିଲେ, ସଂପୂର୍ଣ୍ଣ ନାଗରିକଙ୍କ ଘରବାଡ଼ି କେମିତି ନିଲାମ କରିବେ, ସେ ନଦେଇ ପାରିଲେ ତାଙ୍କ ଉତ୍ତରାଧିକାରୀଙ୍କ ପାଖରୁ କିପରି ଆଦାୟ କରିବେ ବା ତାଙ୍କୁ ଠାବ କରି ଜେଲ୍ କେମିତି ପଠାଇବେ ? ସେଦିନ ‘ଓଟିଭି’ର ସାମ୍ବାଦିକ ବନ୍ଧୁ ଶ୍ରୀ ପାଢ଼ୀଙ୍କୁ ପଚାରିଥିଲେ, “ଓଡ଼ିଶାରେ ଲୋକେ କାହିଁକି ସୂଚନା ପାଇଁ ଆବେଦନ କରିବାକୁ କିମ୍ବା ସୂଚନା କମିଶନଙ୍କ ପାଖକୁ ଅପିଲ୍ କରିବାକୁ ବେଶୀ ସଂଖ୍ୟାରେ ଆଗଭର ହେଉନାହାନ୍ତି ?” ଏହାର ଉତ୍ତରରେ ଶ୍ରୀ ପାଢ଼ୀ କହିଥିଲେ, “ଲୋକେ ନିଜନିଜ ବ୍ୟକ୍ତିଗତ ଜଞ୍ଜାଳରେ ଏତେ ବ୍ୟସ୍ତ ଯେ, ସରକାରୀ ଅର୍ପିତମାନଙ୍କରୁ ସୂଚନା ମାଗିବାକୁ ଖାସ୍ ସମୟ ବାହାର କରିପାରୁ ନାହାନ୍ତି । ଏବଂ ସୂଚନା କମିଶନଙ୍କ ପାଖକୁ ଆସିବାକୁ ହେଲେ ପ୍ରଥମେ ତାଙ୍କୁ ବିଭାଗୀୟ ପ୍ରଥମ ଅପିଲ୍ ପର୍ଯ୍ୟାୟ ଶେଷ କରି ଆସିବାକୁ ପଡ଼ିବ । ଏଥିପାଇଁ ଯେଉଁ ପ୍ରକାର ମାନସିକ ଓ ଅନ୍ୟାନ୍ୟ ପ୍ରସ୍ତୁତି ଦରକାର, ସେମାନେ ହୁଏତ୍ ତାହା କରିପାରୁନାହାନ୍ତି ।” ବାଃ, କେତେ ସହଜିଆ ଉତ୍ତର ସତେ ! କିନ୍ତୁ ପ୍ରକୃତରେ ଏଥିପାଇଁ ଲୋକେ ଦାୟା ନା ଓଡ଼ିଶା ନିୟମାବଳୀର ‘ଅର୍ଥହାନି ଆଉ ପ୍ରାଣପାତା’ର ଉପାଦାନ ନୀତି ଦାୟା ?

ମୂଳ ଆଇନ୍ ଓ ଓଡ଼ିଶା ନିୟମାବଳୀ ସମ୍ବନ୍ଧରେ ବିକୃତ ବ୍ୟାଖ୍ୟା

ରାଜ୍ୟ ସୂଚନା କମିଶନର ପ୍ରଫେସର ରାଧାମୋହନଙ୍କୁ ଏହି ଲେଖକ ୨ଥର ଶୁଣିଛି (ଡିସେମ୍ବର ୨୧ ପୁରୀରେ ଏବଂ ୨୩ ଭୁବନେଶ୍ୱରରେ), ଏବଂ ସେ ମୂଳ ଆଇନରେ ନିଜମନରୁ ଛିଦ୍ର ବାହାର କରି ଅତି ସୁସ୍ଥଭାବେ ଲୋକଦୃଷ୍ଟିରେ ଏହାକୁ ହେୟମନ୍ୟ କରିବାକୁ ଅପଚେଷ୍ଟା କରିଛନ୍ତି । ଏହା ପୂର୍ବରୁ ଡିସେମ୍ବର ୧୦ରେ ଭୁବନେଶ୍ୱରରେ ଅନୁଷ୍ଠିତ ଏକ ସେମିନାରରେ ସେ ଅନୁରୂପ ମର୍ମରେ ମନ୍ତବ୍ୟ ଦେଇଥିଲେ ବୋଲି ସମ୍ବାଦପତ୍ରରେ ପ୍ରକାଶ ପାଇଥିଲା । ତାଙ୍କର ମନ୍ତବ୍ୟ ହେଲା, ମୂଳ ଆଇନ୍ କେବଳ ଜଣେ ବ୍ୟକ୍ତି (**Person**) ବା ମଣିଷକୁ ସୂଚନା ପାଇବାର ଅଧିକାର ଦେଇଛି, ଗୋଟିଏ ସଂସ୍ଥା କି ସଂଗଠନକୁ ନୁହେଁ । ଏକଥା ଠିକ୍, ଧାରା ୬ରେ କୁହାଯାଇଛି, ଯେ କୌଣସି ଜଣେ ବ୍ୟକ୍ତି ସୂଚନା ପାଇଁ ଆବେଦନ କରିପାରନ୍ତି । କିନ୍ତୁ ପ୍ରଶ୍ନ ହେଲା, ଆଇନର ପରିଭାଷାରେ ବ୍ୟକ୍ତି (**Person**)ର ସଂଜ୍ଞା କ’ଣ ? କେବଳ ଭାରତ ନୁହେଁ, ପୃଥିବୀର ସବୁ ଦେଶର ସମସ୍ତ ମୌଳିକ ବିଧାନଗୁଡ଼ିକରେ ‘ବ୍ୟକ୍ତି’ ବୋଲିଲେ କେବଳ ଜଣେ ମଣିଷକୁ ବୁଝାଏନା, ବରଂ ଦଳେ ବ୍ୟକ୍ତିଙ୍କର ଏକ କମ୍ପାନୀ ବା ସଂଗଠନକୁ ମଧ୍ୟ ବୁଝାଏ, ତାହା ପଞ୍ଜିକୃତ ହୋଇଥାଉ ବା ନଥାଉ (ଦୁଷ୍ଟବ୍ୟ-ଜେନେରାଲ୍ କୁଜେସ୍ ଆକ୍ଟ ୧୮୯୭ର ଧାରା ୩, ଓଡ଼ିଶା ଜେନେରାଲ୍ କୁଜେସ୍ ଆଇନ୍ ୧୯୩୭ର ଧାରା ୨, ଭାରତୀୟ ଦଣ୍ଡବିଧି ଆଇନ୍ ୧୮୬୦ର ଧାରା ୧୧, ଓ ଆୟକର ଆଇନ୍ ୧୯୬୧ର ଧାରା ୨) । ସୁତରାଂ ଗୋଟିଏ ସଂଗଠନ ମଧ୍ୟ ଏହି ଆଇନ୍ ଅନୁଯାୟୀ ସୂଚନା ପାଇବାକୁ ହକ୍ଦାର । ଏଠାରେ ଆଉ ଏକ ନୈତିକ ପ୍ରଶ୍ନ ମଧ୍ୟ ଜଡ଼ିତ । ଯେଉଁ ଆଇନକୁ କାର୍ଯ୍ୟକାରୀ କରିବା ପାଇଁ ଜଣେ ବ୍ୟକ୍ତି ଉଚ୍ଚ ବେତନ ଓ ଉଚ୍ଚ କ୍ଷମତା ସହ ଏକ ଉଚ୍ଚ ପଦବୀରେ ଅବସ୍ଥାପିତ ହୋଇଥିବେ, ତାଙ୍କର ପ୍ରଥମ କାର୍ଯ୍ୟ ହେଉଛି, ସେହି ଆଇନ୍ ସମ୍ବନ୍ଧରେ ଅନ୍ୟକାହାରି କିଛି ଆଶଙ୍କା ବା ଅନାସ୍ଥା ଥିଲେ, ସେ ତାହା ଦୂର

କରିବାକୁ ଚେଷ୍ଟା କରିବେ, ନିଜେ ମନମୁଖୀ ଭାବେ ଏହାର ଦୋଷଦୂର୍ବଳତା ବାହାର କରି ଲୋକଙ୍କୁ ଏହାଠାରୁ ବିମୁଖ କରିବେନି । ମୁଖ୍ୟ ସୂଚନା କମିଶନର ଶ୍ରୀ ଡି.ଏନ୍.ପାଢୀ ମୂଳ ଆଇନର ଧାରା ୩ ରେ ଥିବା ସୂଚନାପ୍ରାପ୍ତି ପାଇଁ ସମସ୍ତ ନାଗରିକର ଅଧିକାରକୁ ଅପବ୍ୟାଖ୍ୟା କରି ଯେପରି ବେଆଇନ୍ ଓ ନାଗରିକ-ବିରୋଧୀ ଓଡ଼ିଶା ନିୟମାବଳୀ ସପକ୍ଷରେ ନଗ୍ନ, ଏକପାଖିଆ ଓକିଲାତି କଲେ, ତାହା ମଧ୍ୟ ତାହୁଣ୍ଡି ଏକ ଅନୈତିକ ଆଚରଣ ।

ସେହିପରି ପ୍ରଫେସର ରାଧାମୋହନ ପୁଣି ୨୧ତାରିଖ ପୁରୀ ସେମିନାରରେ ଆଉଏକ ମନଗଢ଼ା ମନ୍ତବ୍ୟ ଦେଇଥିଲେ- ସୂଚନା ଅଧିକାର ନାଁରେ ଆଜେବାଜେ (**frivolous**) ଦରଖାସ୍ତ ନପଢ଼ିବା ପାଇଁ ଓଡ଼ିଶା ସରକାର ଏପରି କଡ଼ା ନିୟମାବଳୀ କରିଛନ୍ତି । କିନ୍ତୁ ପ୍ରଶ୍ନ ହେଉଛି, ସେ ନିଜେ ଏହି ଆଇନକୁ ଭଲଭାବେ ପଢ଼ିଛନ୍ତି କି ? ଏହା ମୂଳତଃ ଦେଶର କୋଟିକୋଟି ନିରକ୍ଷର, ଦରିଦ୍ର ଏବଂ ଅକ୍ଷମ ଲୋକଙ୍କ ପାଇଁ ଉଦ୍ଦିଷ୍ଟ (ଧାରା ୬ ଓ ୭ ଦୃଷ୍ଟବ୍ୟ) । ପୁଣି ଏହା କ'ଣ କେବଳ ଓଡ଼ିଶାର ସମସ୍ୟା ? କାହିଁ କେହି କି ଅନ୍ୟ ରାଜ୍ୟସରକାରମାନେ, ଯେତେବେଳେ ସେମାନେ ଲୋକଙ୍କୁ ସୁହାଇବା ଭଳି ଆବେଦନ, ଅପିଲ୍ ଓ ଫିସ୍ ବ୍ୟବସ୍ଥା ନିର୍ଦ୍ଧାରଣ କଲେ, ସେମାନେ ଏପରି ଭାବିଲେନି ? ପୁଣି ବର୍ତ୍ତମାନ ଘୋଷଣା ହେବାର ପ୍ରାୟ ୩ମାସ ପରେ ଓଡ଼ିଶା ନିୟମାବଳୀର ବାସ୍ତବ ପରିଣତି କ'ଣ ହୋଇଛି ? କେତୋଟି ଗୁରୁତ୍ୱବାହୀ (**serious or non-frivolous**) ଦରଖାସ୍ତ ପଢ଼ିଛି, ଓ ତତ୍ତ୍ୱଧାରୀ କେତୋଟି ମଞ୍ଜୁର ହୋଇଛି ? କେତେଜଣ ବ୍ୟଥିତ ବ୍ୟକ୍ତି ସୂଚନା କମିଶନଙ୍କ ପାଖରେ ଅଭିଯୋଗ କି ଅପିଲ୍ କରିଛନ୍ତି ? ତତ୍ତ୍ୱଧାରୀ କେତୋଟିର ଫାଇସଲା କମିଶନ୍ କରିଛନ୍ତି ? ଯଦି ସରକାରୀ ଦସ୍ତଗୁଡ଼ିକ ସୂଚନା ନଦିଅନ୍ତି ଏବଂ ସୂଚନା କମିଶନ୍ ଏହାର ପ୍ରତିକାର ନକରନ୍ତି, ତେବେ ରାଜକୋଷରୁ ବିପୁଳ ଅର୍ଥବ୍ୟୟରେ ସୂଚନା କମିଶନ୍ ଭଳି ଧଳାହାତୀ ପୋଷାଯିବ କାହିଁକି ? ଏବଂ ଏହା ସ୍ୱତଃସିଦ୍ଧ ଯେ, ଯଦି ସୂଚନା କମିଶନ୍ ମୂଳ ଆଇନ୍ ଓ ଓଡ଼ିଶା ନିୟମାବଳୀ ସମ୍ମୁଖରେ ନିଜର ଭାବି ଦୂର କରି ଓଡ଼ିଶାରେ ଏହି ଆଇନର ଯଥାର୍ଥ କାର୍ଯ୍ୟକାରୀତା ଦିଗରେ ସୁଦୃଶ୍ୟ ପଦକ୍ଷେପ ନନିଅନ୍ତି, ତେବେ ଏ ରାଜ୍ୟର ଲୋକେ ବାଧ୍ୟ ହୋଇ ମୂଳ ଆଇନର ଧାରା ୧୭ ଅନୁଯାୟୀ ଅପାରଗତା କାରଣରୁ କମିଶନରମାନଙ୍କ ବରଖାସ୍ତ ପାଇଁ ରାଜ୍ୟପାଳଙ୍କ ପାଖରେ ପ୍ରସ୍ତାବ ଆଣିବେ ।

ଶ୍ରୀ ପାଢୀ ଉପରୋକ୍ତ ସାକ୍ଷାତକାରରେ କହିଥିଲେ ଯେ, ରାଜ୍ୟ ସରକାର ନିୟମାବଳୀ ପ୍ରଣୟନ କରିବା ପୂର୍ବରୁ ନିଶ୍ଚିତ ରୂପେ ସଂପୃକ୍ତ ପକ୍ଷମାନଙ୍କ ସହ ପରାମର୍ଶ କରିଥିବେ । କିନ୍ତୁ ସେ ନିର୍ଦ୍ଦିଷ୍ଟ ଭାବେ କହିପାରିବେ କି କାହାକାହା ସହ ଆଲୋଚନା କରାଯାଇ ଏତାହୁଣ୍ଡି ନିୟମାବଳୀ ତିଆରି ହୋଇଛି ? ଶ୍ରୀ ପାଢୀ ଜାଣିବା ଉଚିତ୍ ଯେ, ଓଡ଼ିଶା ଜେନେରାଲ୍ କୁଜେସ୍ ଆଇନ୍ ୧୯୩୭ ବୋଲି ଏକ ଆଇନ୍ ଏଠାରେ ଅଛି, ଯାହାର ଧାରା ୨୪ରେ ସ୍ପଷ୍ଟଭାବେ କୁହାଯାଇଛି ଯେ, କେହି କି ରାଜ୍ୟ ସରକାରଙ୍କ ଯେକୌଣସି ଆଇନ୍ ଅଧୀନରେ ଯେତେବେଳେ ନିୟମାବଳୀ ତିଆରି ହେବ, ତାକୁ ଦୂତାନ୍ତ ରୂପ ଦେବା ପୂର୍ବରୁ ସର୍ବସାଧାରଣଙ୍କ ଅବଗତି ଓ ମତାମତ ପାଇଁ ବିଜ୍ଞପ୍ତି କରାଯିବ । ପ୍ରକୃତ ସତକଥା ହେଉଛି, ଏକ ୫ଜଣିଆ ବାବୁ-କମିଟି ୨୨ଅଗଷ୍ଟଠାରୁ ଲାଗିପଡ଼ି ନିଜଭିତରେ ସଲୀୟତୁରା କରି ଓଡ଼ିଶା ସୂଚନା ଅଧିକାର ନିୟମାବଳୀ ପ୍ରସ୍ତୁତ କରିଛନ୍ତି (ଦୃଷ୍ଟବ୍ୟ- ମୁଖ୍ୟ ଶାସନସଭାବଙ୍କ ଅଧ୍ୟକ୍ଷତାରେ ୨୨ ଅଗଷ୍ଟରେ ଅନୁଷ୍ଠିତ ସଜୀବସଭାୟ ବୈଠକର ବିବରଣୀ, ପାରା-୮) ଏବଂ ଜନସାଧାରଣଙ୍କୁ କୌଣସି ସୁରାକ୍ ନଦେଇ ଏହାକୁ ହଠାତ୍ ୮ଅକ୍ଟୋବର ସଂଧ୍ୟାରେ ଓଡ଼ିଶାରେ ରାଜ୍ୟପାଳଙ୍କ ମୋହର ମାରି ଦୂତାନ୍ତ ବୋଲି ଘୋଷଣା କରିଛନ୍ତି । ସୂଚନା ଏପରି ଅବୈଧ ଢଙ୍ଗରେ ଘୋଷିତ ନିୟମାବଳୀ ସପକ୍ଷରେ ଓକିଲାତି କରି ଶ୍ରୀ ପାଢୀ ନିଜେ ଏକ ଅବୈଧତାର ଦୃଷ୍ଟାନ୍ତ ସୃଷ୍ଟି କରୁନାହାନ୍ତି କି ?

ସୂଚନା କମିଶନ୍ ଦେଖଣାହାରୀ କି ?

ଆଗରୁ ଦର୍ଶାଯାଇଛି, ମୁଖ୍ୟ ସୂଚନା କମିଶନର ଶ୍ରୀ ପାଢୀ ୭ଜାନୁଆରି ଦିନ ସାକ୍ଷାତକାରରେ କହିଲେ ଯେ, ଓଡ଼ିଶା ନିୟମାବଳୀକୁ ବଦଳେଇବା ପାଇଁ ସେ କିଛି କରିପାରିବେ ନାହିଁ, ଏହା ସରକାରଙ୍କ କାମ । ରାଜ୍ୟ ସୂଚନା କମିଶନର ପ୍ରଫେସର ରାଧାମୋହନ ମଧ୍ୟ ଗତ ୨୧ ଡିସେମ୍ବର ଦିନ ପୁରୀଠାରେ ଶ୍ରୀମତୀ ଅରୁଣା ରାୟଙ୍କ ଆହୂତ ସେମିନାରରେ ଏହି ମର୍ମରେ ବକ୍ତବ୍ୟ ରଖିଥିଲେ । କିନ୍ତୁ ଏହି ଲେଖକ ସେତେବେଳେ ତାଙ୍କୁ ଖଣ୍ଡନ କରିବାକୁ ଯାଇ ସୂଚନା ଅଧିକାର ଆଇନର ଯେଉଁ ଧାରା ୨୫ (୫) ପଢ଼ି ଶୁଣେଇଥିଲା, ତାକୁ ଶ୍ରୀ ପାଢୀଙ୍କ ଅବଗତି ପାଇଁ ପୁଣି ଉଦ୍ଧାର କରିବାକୁ ବାଧ୍ୟ ହେଉଛି : **“If it appears to the Central Information Commission or State Information Commission, as the case may be, that the practice of a public authority in relation to the exercise of its functions under this Act does not conform to with the provisions or spirit of this Act, it may give to the authority a recommendation specifying the steps which ought in its opinion to be taken for promoting such conformity.”** ଅର୍ଥାତ୍, କମିଶନଙ୍କର ଯଦି ହୃଦ୍‌ବୋଧ ହୁଏ ଯେ, କୌଣସି ଜନକର୍ତ୍ତୃପକ୍ଷଙ୍କର ଆଚରଣ ମୂଳ ଆଇନର ବ୍ୟବସ୍ଥା ଓ ଭାବଧାରା ସହିତ ଅସଂଗତ ହେଉଛି, ତେବେ ଆବଶ୍ୟକୀୟ ସଂଗତି ଆଣିବା ପାଇଁ କମିଶନ୍ ତାଙ୍କୁ ସୁପାରିଶ କରିପାରିବେ । ଶ୍ରୀ ପାଢୀ ପୁଣି ଜାଣିବା ଉଚିତ୍ ଯେ, କେବଳ ଧାରା ୧୯ ଅନୁଯାୟୀ ୨ୟ ଅପିଲ୍ ଗ୍ରହଣ କରିବା କମିଶନଙ୍କର ମୂଳ କି ଖାସ୍ କାର୍ଯ୍ୟ ନୁହେଁ, ବରଂ ମୂଳ

ଆଇନ୍ ଧାରା ୧୮ରେ ଅଛି ଯେ, କମିଶନ୍ ଏହି ଆଇନ୍ କାର୍ଯ୍ୟକାରୀତା ପ୍ରକ୍ରିୟାରେ ଜନକର୍ତ୍ତୃପକ୍ଷଙ୍କ ତରଫରୁ ସୃଷ୍ଟି ହେଉଥିବା ଯାବତୀୟ ବାଧାବିଘ୍ନ ସମ୍ବନ୍ଧରେ ଯେ କୌଣସି ବ୍ୟକ୍ତିଠାରୁ ଅଭିଯୋଗ ଗ୍ରହଣ କରିବେ ଏବଂ ଏହାର ବିହିତ ତଦନ୍ତ ଓ ପ୍ରତିକାର କରିବେ । ପୁଣି ସେ ଜାଣିଥିବେ ଯେ, ଆଇନ୍ ପରିଭାଷାରେ ଅଭିଯୋଗ ବା ଉଦ୍ଦେଶ୍ୟକ୍ଷତା ସମ୍ବନ୍ଧୀୟ ବୋଲିଲେ କେବଳ ଲିଖିତ ଦରଖାସ୍ତ ନୁହେଁ, ମୌଖିକ ବୟାନ ମଧ୍ୟ ଅନୁଷ୍ଠିତ- ସି.ଆର୍.ପି.ସି. ଧାରା ୨(ଡି)ଧା । ବର୍ତ୍ତମାନ କମିଶନ୍ ଦ୍ଵାରା କୁହୁଛି, ସେମାନେ କ'ଣ ଓଡ଼ିଶା ନିୟମାବଳୀ ସମ୍ବନ୍ଧରେ କିଛି ଅଭିଯୋଗ ପାଇ ନାହାନ୍ତି ? ଗତ ୨୧ ତାରିଖରେ ପୁରୀଠାରେ ଖୋଦ୍ ଶ୍ରୀମତୀ ଅରୁଣା ରାୟଙ୍କ ଉପସ୍ଥିତିରେ ପ୍ରଫେସର ରାଧାମୋହନଙ୍କ ସାମନାରେ ଓଡ଼ିଶା ନିୟମାବଳୀର ଫିସ୍ ଓ ଅନ୍ୟାନ୍ୟ ଅବ୍ୟକ୍ତିତ ବ୍ୟବସ୍ଥାଗୁଡ଼ିକ ସମ୍ବନ୍ଧରେ ବେଶ୍ କିଛି ଆଲୋଚନା ହୋଇଥିଲା । ତା'ପରେ ଶ୍ରୀମତୀ ରାୟ ଓ ଅନ୍ୟବନ୍ଧୁ କର୍ମଚାରୀ ପ୍ରତିନିଧିଙ୍କ ମିଳିତ ସାକ୍ଷରରେ ଏକ ୧୧ଦଫା ସ୍ଥାପନ ପତ୍ର ରାଜ୍ୟର ମୁଖ୍ୟମନ୍ତ୍ରୀ, ମୁଖ୍ୟ ସୂଚନା କମିଶନ୍ ଓ ରାଜ୍ୟପାଳଙ୍କ ସମେତ ଆଉ କେତେକ କର୍ତ୍ତୃପକ୍ଷଙ୍କ ନିକଟକୁ ପଠାଯାଇଥିଲା । ଏହାଛଡା ଏହି ଲେଖକ ଜାଣିବାରେ ଓଡ଼ିଶା ଖାଦ୍ୟ ଅଧିକାର ଅଭିଯାନ ଓ ରାଜ୍ୟର ଅନ୍ୟ ବନ୍ଧୁ ସିଭିଲ୍ ସୋସାଇଟି ମଞ୍ଚ ଓ ସଂଗଠନ ତରଫରୁ ରାଜ୍ୟ ନିୟମାବଳୀର ଆମ୍ବଳତୁଳ ପରିବର୍ତ୍ତନ ଦାବୀକରି ଅନେକ ସ୍ଥାନପତ୍ର ଓ ଦାବୀପତ୍ର ସୂଚନା କମିଶନ୍ଙ୍କ ନିକଟରେ ଉପସ୍ଥାପିତ ହୋଇଛି (ଦ୍ରଷ୍ଟବ୍ୟ- ଇଂଲିଶ୍.କ୍ଲବ୍.ସମ୍ବନ୍ଧୀୟ.ମାଗ୍ଗେଜିନ୍), ଯଦିଓ କମିଶନ୍ ଗୋଟିଏ ଚିଠିର ପ୍ରାପ୍ତିକାର ରହିବ ମଧ୍ୟ ପଠାଇନାହାନ୍ତି, ତଦନ୍ତ କି ପ୍ରତିକାର କରିବା ଦୂରର କଥା । କମିଶନ୍ ନୀରବ କାହିଁକି ? ସେମାନଙ୍କ ଦୃଷ୍ଟିରେ ଅଭିଯୋଗକର୍ତ୍ତାମାନେ ନାଗରିକ ନୁହଁନ୍ତି କି ?

କମିଶନ୍ ପ୍ରଥମେ ମାର୍ଗଦର୍ଶକ ହେଉ

ଶ୍ରୀ ପାଢୀ ସେହିନ ସାକ୍ଷାତକାରରେ କହୁଛନ୍ତି କହିଲେ, ଉପକ୍ରମଗୁଡ଼ିକ ଭରଣସଭାକୁ ବସ୍ତୁ ଶକ୍ତୀକରଣ (ଅର୍ଥାତ୍ ଯେ କୌଣସି ସଂସ୍କାର ପ୍ରଥମେ ନିଜଠାରୁ ଆରମ୍ଭ ହେବା କଥା), ତେଣୁ କମିଶନ୍ ଏକ ଓପେନାକ୍ଟ ଖୋଲି ନିଜ ବିଷୟରେ ଆଗେ ବଢ଼ିନ୍ତୁ ତଥ୍ୟ ଜଣାଇ ଓ ତାକ ଓ ଇମ୍ପେଲ୍ ମାଧ୍ୟମରେ ସାଧାରଣ ଲୋକଙ୍କ ସହ ଯୋଗାଯୋଗ ରଖିବା ପାଇଁ ଚାହଁନ୍ତି । କିନ୍ତୁ ଏ ଲେଖକର ପ୍ରଶ୍ନ, ଲୋକେ ଖାଲି ଜଣାଇ ଦାଲିଛନ୍ତି, କିନ୍ତୁ କମିଶନ୍ କେତୋଟି ଚିଠି ବା ଇମ୍ପେଲ୍ ଉତ୍ତର ଦେଇଛନ୍ତି ? ସୂଚନା ଏହି ଲେଖକର ପରାମର୍ଶ, କମିଶନ୍ ତାଙ୍କ କାର୍ଯ୍ୟପ୍ରଣାଳୀରେ ପ୍ରଥମ ସଂସ୍କାର ଆଣିବା ଉଚିତ, ଗୋଟିଏ ଚିଠି ବା ଇମ୍ପେଲ୍ ଉତ୍ତର ପ୍ରାପ୍ତିକାର ପତ୍ର ପଠାଇ ଏବଂ ନିର୍ଦ୍ଦିଷ୍ଟ ସମୟ ମଧ୍ୟରେ ସଂପୃକ୍ତ ବିଷୟର ପ୍ରତିକାର ସମ୍ପାଦନା ସୂଚନା ସଂପୃକ୍ତ ଅଭିଯୋଗୀଙ୍କୁ ଜଣାଇ । ପୁଣି ଜଣେ ସାଧାରଣ ଲୋକ ଯେ କି ସୂଚନା କମିଶନ୍ଙ୍କ ପାଖରେ ଗୋଟିଏ ଅଭିଯୋଗ କି ଅପିଲ୍ କରିବାକୁ ଚାହଁନ୍ତି, ତା' କାମରେ ଆସିଲା ଭଳି ଓପେନାକ୍ଟରେ କିଛି ତଥ୍ୟ ଅଛି କି ? ଯଥା, ପ୍ରତ୍ୟକ୍ଷ ଅଭିଯୋଗ ଗ୍ରହଣ ପାଇଁ ଦିନ ଓ ସମୟ, ଅଭିଯୋଗ ବା ଅପିଲ୍ ଗ୍ରହଣ ଓ ଶୁଣାଣିର ପ୍ରକ୍ରିୟା, ଏକ କେଶ୍ ଫାଇଲ୍ କରିବାର ସମୟସୀମା, ସାକ୍ଷ୍ୟପ୍ରମାଣ ବାବଦ ବ୍ୟୟ, ଶୁଣାଣି ବେଳେ ହାଜିରା ଇତ୍ୟାଦି ବିଷୟରେ । ଏହାଛଡା, ସୂଚନା କମିଶନ୍ ମୂଳ ଆଇନ୍ ସଂସ୍କାର ଅନୁଯାୟୀ ନିଜେ ଏକ ଜନ କର୍ତ୍ତୃପକ୍ଷ ହୋଇଥିବାରୁ, ଏହାର ଧାରା ୪(୧ବି) ଅଧୀନସ୍ଥ ଯେଉଁ ୧୭ପ୍ରକାର ସ୍ଵୟଂପ୍ରକାଶନୀୟ ତଥ୍ୟ ପ୍ରକାଶ କରିବା କଥା ତଥା ସେଗୁଡ଼ିକୁ ସର୍ବସାଧାରଣଙ୍କ ଇନସ୍ପେକ୍ସନ୍ ପାଇଁ ପ୍ରସ୍ତୁତ ରଖିବା କଥା (ଦ୍ରଷ୍ଟବ୍ୟ-ଧାରା ୪ ସ୍ଵାକ୍ଷରଣ), ସେହିଗରେ କୌଣସି ଅଗ୍ରଗତି ଏପର୍ଯ୍ୟନ୍ତ ଦେଖିବାକୁ ମିଳିନି । ଏହି ୧୭ ପ୍ରକାର ତଥ୍ୟ ତାଲିକାରେ ଅଛି, ପ୍ରତି କମିଶନ୍ କେତେ ଲେଖାଁ ବେତନ ଓ ଅନ୍ୟ ସୁବିଧାଯୋଗ ପାଉଛନ୍ତି ଏବଂ ପ୍ରତ୍ୟେକ କିଛି କାର୍ଯ୍ୟ ସଂପାଦନ କରୁଛନ୍ତି, ପ୍ରତି କାର୍ଯ୍ୟସଂପାଦନ ପାଇଁ କିଛି ସଂଖ୍ୟାତ୍ମକ ବା ଗୁଣାତ୍ମକ ମାନଦଣ୍ଡ ନିର୍ଦ୍ଧାରଣ କରିଛନ୍ତି, ଯେ କୌଣସି ବ୍ୟାପାରରେ କେଉଁ ପକ୍ଷରେ ନିଷ୍ପତ୍ତି ନେଉଛନ୍ତି, ନିଷ୍ପତ୍ତି ନେଲାବେଳେ ସର୍ବସାଧାରଣଙ୍କ ସହ ପରାମର୍ଶ କରିବାର କିଛି ପକ୍ଷରେ ରଖିଛନ୍ତି, ନିଜର ପାଠାଗାର ଓ ଅଧ୍ୟୟନ କେନ୍ଦ୍ରରେ ସର୍ବସାଧାରଣ ଉପଯୋଗ କଲାଭଳି କିଛି ସୁବିଧାମାନ ରଖିଛନ୍ତି, ଇତ୍ୟାଦି । ଏସବୁ ତଥ୍ୟ ତ ଦେଖିବାକୁ ମିଳିଲାନି, ବରଂ ଯାହା ଦୃଷ୍ଟିକରୁ ଏବଂ ଅତ୍ୟନ୍ତ ଅବ୍ୟକ୍ତୀୟ ବ୍ୟାପାର, ଏବଂ ଯାହା ଭାରତବର୍ଷର ଅନ୍ୟ କୌଣସି ସୂଚନା କମିଶନ୍ କରିନାହାନ୍ତି କି ସମ୍ଭବତଃ କରିବେ ନାହିଁ, ତାକୁ ସେ ଓପେନାକ୍ଟରେ ସ୍ଥାନିତ କରାଯାଇଛି, ଯଥା- ଫଟୋ ଗ୍ୟାଲେରୀ, ଯେଉଁଠିରେ କି ଦୁଇ କମିଶନ୍ଙ୍କ ଏକାଧିକ ପାରିବାରିକ ଓ ଦମ୍ପତି-ସୁଗଳ ଫଟୋ ଶୋଭା ପାଉଛି । ମନେହେବ, ଏହି ଓପେନାକ୍ଟଟି ହେଉଛି ସୂଚନା କମିଶନ୍ ଦ୍ଵାରା ପାରିବାରିକ ଆଲବମ୍ ।

ସୂଚନା କମିଶନ୍ଙ୍କୁ ଚାଲେଖି

ସର୍ବଶେଷରେ, ଉଭୟ କମିଶନ୍ଙ୍କୁ ଏହି ଲେଖକର ଏକ ଚାଲେଖି, ସେ ନିଜେ ଯଦି ନିଜ ପଦବୀର ପରିଚୟ ନଦେଇ ପ୍ରଚଳିତ ଓଡ଼ିଶା ନିୟମାବଳୀ ଜରିଆରେ ଦରଖାସ୍ତ କରି ଭୁବନେଶ୍ଵରଠାରୁ ଏକ ଦୂରବର୍ତ୍ତୀ ଦସ୍ତରୁ ତାକ ବା ଇମ୍ପେଲ୍ ଯୋଗେ ସୂଚନା ପାଇ ପାରନ୍ତି, ତେବେ ଆମେ ଜାଣିବୁ, ସେମାନଙ୍କ ଭଳି ସାଧାରଣ ଲୋକେ ମଧ୍ୟ ସୂଚନା ପାଇପାରିବେ । ସେମାନେ ଏହି ଚାଲେଖିରେ ସଫଳ ହେବା ପାଇଁ କେତେକ ସହାୟକ ସୂତ୍ର ମଧ୍ୟ ଆମେ ଦେଇ ଦେଉଛୁ । ପ୍ରଥମେ, ସଂପୃକ୍ତ ଦସ୍ତରଟି ଦୂରବର୍ତ୍ତୀ (ଧରାଯାଉ, ମାଲକାନଗିରି ଜିଲ୍ଲାପାଳ କାର୍ଯ୍ୟାଳୟ) ହୋଇଥିବାରୁ ୨୦ଟଙ୍କାର ଟ୍ରେଜେରି ଚାଲାଣ ସଂଲଗ୍ନ କରି ଆପଣ ଫର୍ମ-କ'ରେ ଦରଖାସ୍ତ କଲାବେଳେ ସୁମ୍- ୫(ଡି)ରେ ଲେଖିବା ସ୍ଵାଭାବିକ ଯେ, ଆପଣ ତାକରେ ସୂଚନା ପାଇବାକୁ ଆଗ୍ରହୀ । ଏହା ପରେ ଆପଣଙ୍କ ଦରଖାସ୍ତ ଯଦି ବିଭିନ୍ନ କାରଣରୁ ଖାରଜ ହୋଇନଥାଏ, ତେବେ ଆପଣଙ୍କ ପାଖକୁ ଫର୍ମ- 'ବି'ରେ ଜନସୂଚନା ଅଧିକାରୀଙ୍କ ଠାରୁ ଉତ୍ତର ଆସିବ, “ଆପଣ ୧୫ ଦିନ ମଧ୍ୟରେ ମୋଟ

୧୫ ଟଙ୍କା (ଉଦାହରଣ ସ୍ୱରୂପ)ର ଫି ନଗଦ ଅର୍ଥ ଆକାରରେ ଦାଖଲ କଲେ ଆପଣଙ୍କୁ ଆବେଦିତ ସୂଚନା ଯୋଗାଇ ଦିଆଯିବ ।” ଯେହେତୁ ଓଡ଼ିଶା ନିୟମାବଳୀରେ ସୂଚନା ପ୍ରଦାନ ବାବଦ ଫି ଦାଖଲ ପାଇଁ ମନିଅର୍ଡର, ଚେକ୍, ପୋଷ୍ଟାଲ୍ ଅର୍ଡର, କି କୋର୍ଟ ଫି ଭଳି ବିକଳ୍ପ ବ୍ୟବସ୍ଥାମାନ ନାହିଁ । ବର୍ତ୍ତମାନ ପ୍ରଶ୍ନ ଉଠୁଛି, ଏହି ୧୫ ଟଙ୍କାକୁ ନଗଦ ଅର୍ଥ ଆକାରରେ ଆପଣ ପଇଠ କରିବେ କେମିତି ? ହୁଏତ ନିଜେ ଯିବେ ବା କାହାକୁ ପଠାଇବେ ଅନୁମାନ ୭୦୦/୮୦୦ ଟଙ୍କା ତଥା ପ୍ରାୟ ୫ଦିନର ସମୟ ହାତରେ ରଖି । ଏହି ପରିସ୍ଥିତିରେ ଆପଣ ସୂଚନା ପାଇଁ ଆବେଦନ କରିବାକୁ ପ୍ରସ୍ତୁତ କି ? ଆପଣ ଯଦି ପ୍ରସ୍ତୁତ ନହୁଅନ୍ତି, ତେବେ ଲକ୍ଷଲକ୍ଷ ବି.ପି.ଏଲ୍. ବ୍ୟକ୍ତି, ଯେଉଁମାନଙ୍କ ପାଇଁ ମୂଳ ଆଇନ୍ ସୂଚନା ପ୍ରଦାନ ବାବଦ ଫି ଛାଡ଼ କରିଥିଲେ ହେଁ ଓଡ଼ିଶା ନିୟମାବଳୀ କରିନାହିଁ, ସେମାନେ କେମିତି ଆବେଦନ କରି ପାରିବେ ବୋଲି ଭାବୁଛନ୍ତି ? ପୁଣି ଧରି ନିଆଯାଉ, ଆପଣଙ୍କ ପାଇଁ ସେହି ୧୫ ଟଙ୍କାର ସୂଚନା ଲକ୍ଷେଟଙ୍କା ଭଳି, ଏବଂ ଆପଣ ସମୟ ଓ ଟଙ୍କାକୁ ପରବାଏ ନକରି ନିଜେ ଗଲେ ୧୫ ଟଙ୍କା ଦାଖଲ କରିବାକୁ । ୧୫ ଟଙ୍କା ଦାଖଲ କଲେବି ଆପଣଙ୍କୁ ସେହି ସୂଚନା ହାତାହାତି ମିଳିବ ନାହିଁ, କାରଣ ଆଗରୁ ଆପଣ ଫର୍ମ-‘କ’ରେ ସୂଚାଇଛନ୍ତି ଯେ, ଆପଣ ଡାକରେ ସୂଚନା ପାଇବାକୁ ଚାହାନ୍ତି । ସୁତରାଂ ଆପଣ ସେଠାରୁ ଖାଲି ହାତରେ ଫେରିବେ, ଏବଂ କିଛିଦିନ ପରେ ହୁଏତ ଡାକରେ ସୂଚନା ଆସି ପହଞ୍ଚିବ । କିନ୍ତୁ ସୂଚନାଟି ପଢ଼ିବା ପରେ ଆପଣଙ୍କୁ ହୃଦ୍‌ବୋଧ ହେଲା ଯେ, ଆପଣ ଚାହୁଁଥିବା ସୂଚନାଟି ସେଥିରେ ନାହିଁ । ଆପଣ କ’ଣ କରିବେ ? ଯଦି ଆପଣଙ୍କର ସେହି ସୂଚନାଟି ନିହାତି ଦରକାର, ତେବେ ଆପଣ ସେହି ଅଧିକାରୀଙ୍କ ଉପରିସ୍ଥ ଅଧିକାରୀ, ଯେ କି ପ୍ରଥମ ଅପିଲ୍ କର୍ତ୍ତୃପକ୍ଷ ବୋଲି ଚିହ୍ନଟ ହୋଇଥିବେ, ତାଙ୍କ ପାଖକୁ ୪୦ ଟଙ୍କାର କୋର୍ଟ ଫି ଦେଇ ଫର୍ମ-‘ଡି’ରେ ପ୍ରଥମ ଅପିଲ୍ କରିବେ । ଧରି ନିଆଯାଉ, ଆପଣଙ୍କ ସୌଭାଗ୍ୟକୁ ପ୍ରଥମ ଅପିଲ୍ କର୍ତ୍ତୃପକ୍ଷ ରାୟ ଦେଲେ ଯେ, ସଂପୃକ୍ତ ଅଧିକାରୀ ସୂଚନା ବାବଦରେ କୌଣସି ଫି ନନେଇ ଦରଖାସ୍ତକାରୀଙ୍କୁ ସଠିକ୍ ସୂଚନା ଯୋଗାଇ ଦିଅନ୍ତୁ ଓ । ତା’ପରେ କିଛିଦିନ ପରେ ଆପଣଙ୍କ ପାଖକୁ ସେହି ଅଧିକାରୀଙ୍କ ପାଖରୁ ଚିଠି ଆସିବ, “ଆପଣଙ୍କୁ ମାଗଣାରେ ସୂଚନା ଯୋଗାଇ ଦିଆଯିବାକୁ ନିର୍ଦ୍ଦେଶ ଆସିଛି । କିନ୍ତୁ ଆଗାମୀ ୧୫ ଦିନ ମଧ୍ୟରେ ଆପଣ ଡାକ ଖର୍ଚ୍ଚ ବାବଦ ୧୦୦୦ ନଗଦ ଅର୍ଥ ଆକାରରେ ପଇଠ କଲାପରେ ଏହି ସୂଚନା ଆପଣଙ୍କୁ ମିଳିଯିବ ।” ବର୍ତ୍ତମାନ ପୁଣି ପ୍ରଶ୍ନ ଉଠିବ, ଆପଣ ଏହି ୧୦୦୦ ଟଙ୍କା ନଗଦ ପଇଠ କରିବା ପାଇଁ ପୁଣି ୮୦୦ ଟଙ୍କା ଓ ୫ଦିନ ସମୟ ଦେବେ କି ? ଧରି ନିଆଯାଉ, ଆପଣ ତାହା ବି କଲେ ଏବଂ ଏଥରକ ଠିକ୍ ସୂଚନା ଡାକରେ ଆସି ଆପଣଙ୍କୁ ମିଳିଗଲା । ଆପଣ ଯେହେତୁ ଜଣେ ସମାଜସଚେତ ବ୍ୟକ୍ତି, ଏହା ପରେ ଆପଣ ଭାବିଲେ, ମୁଁ ତ ଯାହା ହଇରାଣ ହେଲି, ଏଣିକି କୌଣସି ବ୍ୟକ୍ତି ଏପରି ହଇରାଣରେ ନପଡ଼ିବା ପାଇଁ ସୂଚନା କମିଶନଙ୍କ ପାଖରେ ଧାରା ୧୯ ଅନୁଯାୟୀ ୨ୟ ଅପିଲ୍ କରିବି । ଆପଣ ୫୦ ଟଙ୍କାର କୋର୍ଟ ଫି ସହ ଅପିଲ୍ ଦରଖାସ୍ତକି ପୂରଣ କରି ମୁଖ୍ୟ ସୂଚନା କମିଶନରଙ୍କ ପାଖକୁ ପଠାଇଲେ । କିଛିଦିନ ପରେ ଆପଣଙ୍କ ପାଖକୁ କମିଶନଙ୍କ ପାଖରୁ ଏକ ନୋଟିସ୍ ଆସିବ ଯେ, ଓଡ଼ିଶା ରୁଲ୍-୧୨ ଅନୁଯାୟୀ ସାକ୍ଷ୍ୟପ୍ରମାଣ ଖର୍ଚ୍ଚ ବାବଦ (ଧରିନିଆଯାଉ) ମୋଟ ୫୦୦୦ ହଜାର ଟଙ୍କା ଦାଖଲ କରନ୍ତୁ । ଆପଣ ଏ ନୋଟିସ୍ ପାଇ ହଠାତ୍ ବୁଝି ପାରିବେ ନି ଯେ, କି କି ବିଶେଷ ଖର୍ଚ୍ଚକୁ ମିଶାଇ ମୋଟ ୫୦୦୦ ଟଙ୍କା ଦାଖଲ କରାଯାଇଛି । ଆପଣ କମିଶନଙ୍କୁ ମଧ୍ୟ ସିଧାସଳଖ ପଚାରିବାର ବା ଡାକ୍ତାରୁ ଉତ୍ତର ପାଇବାର କୌଣସି ବ୍ୟବସ୍ଥା ଓଡ଼ିଶା ନିୟମାବଳୀରେ ନାହିଁ । ତେଣୁ ଆପଣ ବିରକ୍ତି ସହକାରେ ଭାବିବେ, “ଛାଡ଼ ଯାହା ହେଲା ହେଲା, ଲୋକେ ପଛେ ହଇରାଣ ହୁଅନ୍ତୁ, ଏଣିକି ମୁଁ ରୁପ୍ ରହିଯିବି ଏବଂ ମୋତେ ଆଉ ୫୦୦୦ ହଜାର ଟଙ୍କା ଅକାରଣରେ ଦେବାକୁ ପଡ଼ିବନି ।” କଥାଟି କିନ୍ତୁ ଏଇଠି ସରିବନି । ଆପଣ ସିନା ଭାଲୁକୁ ଛାଡ଼ିଲେ, ଭାଲୁ କିନ୍ତୁ ଆପଣଙ୍କୁ ଛାଡ଼ିବନି । ଓଡ଼ିଶା ରୁଲ୍-୧୩ ଅନୁସାରେ ପୂର୍ବୋକ୍ତ ନୋଟିସ୍‌ର ୩୦ ଦିନ ଯେଉଁ ତାରିଖରେ ପୂରଣ ହେବ, ଆପଣଙ୍କ ପାଖକୁ ସର୍ବସାଧାରଣ ଦେୟ ଅସୁଲ୍ ଆଇନ୍ ୧୯୬୨ ଅନୁଯାୟୀ ସାର୍ଟିଫିକେଟ୍ ଅଫିସରଙ୍କ ପାଖରୁ ଏକ ନୋଟିସ୍ ଆସିବ, “ଆପଣ ଅମୂଳ୍ୟ ଦିନ ଭିତରେ ୫୦୦୦ ଟଙ୍କା ସହିତ ଏହାର ସ୍ୱଧା ଅନ୍ୟାନ୍ୟ ଆନୁଷ୍ଠାନିକ ଖର୍ଚ୍ଚ ଦାଖଲ ନକଲେ ଆପଣଙ୍କର ସ୍ତ୍ରାବର ବା ଅସ୍ତ୍ରାବର ସମ୍ପତ୍ତିର ନିଲାମ କରାଯାଇ ସେଥିରୁ ଏହା ଅସୁଲ୍ କରାଯିବ ।” ଯଦି ଆପଣ ଏତାଦୃଶ ନିଲାମ ପାଇଁ ଅମଙ୍ଗ ହେଲେ, ତେବେ ଆପଣଙ୍କୁ ବିକଳ୍ପ ଦଣ୍ଡ ରୂପେ ୬ମାସ ଜେଲ୍ ଭୋଗିବାକୁ ପଡ଼ିବ, କାରଣ ଆପଣଙ୍କ ଉପରେ ୨୫ ଟଙ୍କାରୁ ଅଧିକ ଅର୍ଥ ବକେୟା ରହିଛି । ଆପଣ ଏଥିରେ ରାଜି ତ ! ଆପଣ ଯଦି ରାଜି, ଆମେ ଛାର ଓଡ଼ିଶାବାସୀ ରାଜି ହେବୁନି କେମିତି ? ଯଦି ରାଜି ନୁହଁନ୍ତି, ତେବେ ଆପଣଙ୍କୁ ବର୍ତ୍ତମାନର ଜନବିରୋଧୀ, ଅବୈଧ ଓ ଅସାମ୍ପ୍ରଦାୟିକ ରାଜ୍ୟ ସୂଚନାବଳୀର ଆତ୍ମକରୁଳ ପରିବର୍ତ୍ତନ ଏବଂ ତା’ ସ୍ଥାନରେ ଜନମତ ଭିତ୍ତିରେ, ମୂଳ ଆଇନ୍ ସହ ସଂଗତିଶୀଳ କରି, ଓ ବିଶେଷକରି ନିର୍ବିବାଦ କେନ୍ଦ୍ରୀୟ ନିୟମାବଳୀର ଅନୁକ୍ରମରେ ଓଡ଼ିଶା ନିୟମାବଳୀର ପୁନଃପ୍ରଣୟନ ପାଇଁ ଧାରା ୨୫ରେ ଆପଣଙ୍କ ଉପରେ ନ୍ୟସ୍ତ ଥିବା ସୁପାରିଶ୍‌ର କ୍ଷମତାକୁ ରାଜ୍ୟସରକାରଙ୍କ ଉପରେ ପ୍ରୟୋଗ କରିବେ ବୋଲି ଆଶା କରାଯାଏ । ବର୍ତ୍ତମାନ ରାଜ୍ୟରେ ଲଗାତାର ଭାଷଣ କି ଚିତ୍ରି ସାକ୍ଷାତକାର କି ଖବରକାଗଜରେ ପ୍ରଚାର କି ଓପେସାଇଟ୍‌ର ଫଟୋଗ୍ୟାଲେରି ଦ୍ୱାରା ରାଜ୍ୟ ସରକାରଙ୍କର ଏକ ଭଲ ବୋଲକରା ଭାବେ ସୂଚନା କମିଶନ୍ ଭାବମୂର୍ତ୍ତୀ ଅର୍ଜ୍ଜନ କରିପାରନ୍ତି, କିନ୍ତୁ ସେହି ଛବି ନୁହେଁ, ଯାହାକି ମୂଳ ଆଇନ୍ ଆଶା କରିଛି ଓ ସାଧାରଣ ଲୋକେ ଆକ୍ରମିକତା ସହକାରେ ଚାହୁଁଛନ୍ତି ।